

SHERKOTTI
CHOICE OF MILLIONS®
HARDWARE & PAINT TOOLS
www.charminarbrush.com
BEST VALUE
9440297101
ALOXITE CLOTH ROLL

वर्ष-30 अंक : 43 (हैदराबाद, निजामाबाद, विशाखापट्टणम, तिरुपति से प्रकाशित) वैशाख शु.13 2082 शनिवार, 10 मई-2025

THE LARGEST CIRCULATED AND READ HINDI DAILY IN TELANGANA & ANDHRA PRADESH



epaper.vaartha.com
Vaartha Hindi
@Vaartha_Hindi
Vaartha official
www.hindi.vaartha.com

प्रधान संपादक - डॉ. गिरीश कुमार संधी हैदराबाद नगर * पृष्ठ : 16 मूल्य : 8 रुपये

राजनाथ सिंह ने की अहम बैठक

> सीडीएस-सेना प्रमुखों के साथ की सुरक्षा स्थिति की समीक्षा

नई दिल्ली, 9 मई (एजेंसियां)। रक्षा मंत्री राजनाथ सिंह ने शुक्रवार को शीर्ष सैन्य नेतृत्व के साथ राष्ट्रीय सुरक्षा परिदृश्य की व्यापक समीक्षा की। यह समीक्षा बैठक भारतीय सैन्य प्रतिष्ठानों को निशाना बनाने की पाकिस्तान की हालिया कोशिशों को नाकाम करने के एक दिन बाद की गई। बताया जा रहा है कि बैठक में उभरती सुरक्षा स्थिति के हर पहलू पर चर्चा की गई। बैठक में चीफ ऑफ डिफेंस स्टाफ जनरल अनिल चौहान, सेना प्रमुख जनरल जेपी सिंह और नौसेना प्रमुख एडमिरल दिनेश के त्रिपाठी शामिल हुए।



पठानकोट, उधमपुर और कुछ अन्य स्थानों पर मिसाइलों और ड्रोन से सैन्य ठिकानों पर हमला करने की पाकिस्तानी सेना की कोशिश को नाकाम कर दिया था। पाकिस्तानी प्रयासों को विफल करने के बाद रक्षा मंत्रालय ने कहा कि भारत अपनी संप्रभुता की रक्षा करने और अपने लोगों की सुरक्षा सुनिश्चित करने

के लिए पूरी तरह तैयार है। दुश्मन के प्रयासों को विफल कर दिया : भारतीय सैन्य अधिकारियों ने कहा कि भारतीय सशस्त्र बलों ने पाकिस्तानी ड्रोन और मिसाइलों को प्रभावित ढंग से नाकाम कर दिया और दुश्मन के प्रयासों को विफल कर दिया। भारतीय सैन्य प्रतिष्ठानों को निशाना बनाने की पाकिस्तान

की ताजा कोशिशें इसी तरह की कोशिश के 24 घंटे से भी कम समय बाद सामने आई हैं। भारतीय सशस्त्र बलों ने मिसाइलों और ड्रोन का उपयोग करके देश के उत्तरी और पश्चिमी हिस्सों में 15 शहरों में सैन्य प्रतिष्ठानों को निशाना बनाने की पाकिस्तान की कोशिशों को नाकाम कर दिया। इसने कहा कि पाकिस्तानी सेना ने बुधवार रात अवन्तीपुरा, श्रीनगर, जम्मू, पठानकोट, अमृतसर, कपूरथला, जालंधर, लुधियाना, आदमपुर, भटिंडा, चंडीगढ़, नल, फलीदी, उत्तरलाई और मुज को निशाना बनाने की कोशिश की।

शहीद मुरली नायक को देश की श्रद्धांजलि

आंध्र प्रदेश का सपूत वीरगति को प्राप्त पेनुकोंडा, 9 मई (स्वतंत्र वार्ता)। भारत और पाकिस्तान के बीच जारी सैन्य संघर्ष के बीच देश ने एक और वीर सपूत खो दिया। आंध्र प्रदेश के श्री सत्य साई जिले के गोरंटला मंडल के कल्लू थांडा गांव के जवान एम. मुरली नायक जम्मू-कश्मीर में ऑपरेशन सिंदूर के तहत चल रहे सैन्य अभियानों के दौरान सीमा पार फायरिंग में शहीद हो गए। मुरली नायक की शहादत की खबर से न केवल उनके गांव में, बल्कि पूरे राज्य और देश में शोक की लहर दौड़ गई है। मुरली नायक उन जवानों में शामिल थे जो जम्मू-कश्मीर के संघर्ष क्षेत्रों में तैनात थे, जहां पिछले कुछ दिनों से पाकिस्तान द्वारा लगातार सीजफायर उल्लंघन किया जा रहा है। 8 मई की रात, पाकिस्तान की ओर से की गई अचानक फायरिंग का भारत की सेना ने मुंहतोड़ जवाब दिया।

पाक नागरिकों को ढाल बना रहा : कर्नल सोफिया

> 400 ड्रोन दागे > अपने एयरस्पेस में विमान उड़ने दिए ताकि भारत जवाबी हमला न करे



नई दिल्ली, 9 मई (एजेंसियां)। विदेश मंत्रालय ने शुक्रवार शाम 5.30 बजे पाकिस्तान के साथ तनाव पर लगातार तीसरे दिन प्रेस कॉन्फ्रेंस की। इसमें विदेश सचिव विक्रम मिसरी के साथ कर्नल सोफिया कुरैशी और विंग कमांडर व्योमिका सिंह मौजूद रहें। इससे पहले 7 और 8 मई को भी सरकार की तरफ से ऑपरेशन सिंदूर की जानकारी दी गई थी।

कर्नल सोफिया ने कहा : 8-9 मई की मध्य रात्रि को पाकिस्तानी सेना ने सैन्य बुनियादी ढांचे को निशाना बनाने के इरादे से भारतीय युद्ध क्षेत्र में कई बार हमला किया। अंतर्राष्ट्रीय सीमा पर 36 स्थानों पर घुसपैठ का प्रयास किया गया। करीब 300-400 ड्रोन का इस्तेमाल किया था। इनका मकसद खुफिया और वायु रक्षा प्रणालियों की जानकारी लेना था। शुरूआती जांच में यह सामने आया कि तुर्किये के ड्रोन थे। इनकी जांच की जा रही है। भारतीय सेनाओं ने इन्हें नष्ट कर दिया। एक यूएवी भी मूवमेंट कर रही थी, जिसे निष्क्रिय कर दिया गया। पाकिस्तान ने

एलओसी पर भारी फायरिंग की, इसमें कुछ जवान घायल हुए। 7 मई 2025 को रात साढ़े आठ बजे मिसाइल और ड्रोन हमला किया और उस दौरान अपना एयर स्पेस बंद नहीं किया। नागरिकों का इस्तेमाल ढाल के लिए किया। पंजाब सेक्टर में हाई एयर डिफेंस अलर्ट के दौरान हमारा एयरस्पेस नागरिक उड़ानों के लिए बंद है, लेकिन पाकिस्तान के इलाके में नागरिक उड़ान चल रही थी। पाकिस्तान का नागरिक विमान दमस से उड़ान भरकर लाहौर तक गया।

मौजूदा स्थिति में हमें उनका मनोबल नहीं गिराना चाहिए : सुप्रीम कोर्ट

नई दिल्ली, 9 मई (एजेंसियां)। उच्चतम न्यायालय ने शुक्रवार को केंद्र से कहा कि वह शॉर्ट सर्विस कमीशन की महिला सैन्य अधिकारियों को सेवा से मुक्त न करे, जिन्होंने उन्हें स्थायी कमीशन देने से इनकार करने के फैसले को चुनौती दी है। न्यायालय ने कहा कि मौजूदा स्थिति में उनका मनोबल न गिराया जाए। मामले में जस्टिस सूर्यकांत और एन कोटियर सिंह की पीठ ने 69 सैन्य अधिकारियों की तरफ से दायर याचिकाओं को अग्रस्त में सुनवाई के लिए सूचीबद्ध किया और कहा कि अगली सुनवाई तक उन्हें रिहा नहीं किया जाना चाहिए। इस दौरान जस्टिस कांत ने कहा, मौजूदा स्थिति में, आइए उनका मनोबल न गिराएं। वे शानदार अधिकारी हैं, आप उनकी सेवाओं का उपयोग कहीं और कर सकते हैं। यह वह समय नहीं है जब उन्हें सुप्रीम कोर्ट में धूमने के लिए कहा जाए। उनके पास रहने और देश की सेवा करने के लिए बेहतर जगह हैं। वहीं केंद्र की ओर से पेश अतिरिक्त सलिसिटर जनरल ऐवर्था भाटी ने कहा कि यह सशस्त्र बलों को युवा बनाए रखने की नीति पर आधारित एक प्रशासनिक निर्णय था।

जज कैश केस : सीजेआई ने पीएम-राष्ट्रपति को रिपोर्ट सौंपी

> तीन जजों की कमेटी जांच कर रही > जस्टिस वर्मा का जवाब भी भेजा गया

नई दिल्ली, 9 मई (एजेंसियां)। भारत के मुख्य न्यायाधीश (सीजेआई) संजीव खन्ना ने जस्टिस यशवंत वर्मा कैश रिकवरी केस की जांच रिपोर्ट राष्ट्रपति द्रौपदी मुर्मू और प्रधानमंत्री नरेंद्र मोदी को सौंपी। इस केस के जांच तीन जजों वाली कमेटी कर रही है। इस रिपोर्ट के साथ जस्टिस वर्मा का जवाब भी भेजा गया है। सुप्रीम कोर्ट ने ऑफिशियल जानकारी देते हुए बताया कि यह कार्रवाई इने-हाउस प्रोसेस के तहत की गई है। जब किसी जज के खिलाफ एजीक्यूटिव एक्शन जरूरी लगता है, तब सुप्रीम कोर्ट सरकार को रिपोर्ट सौंपता है। फिलहाल, इस रिपोर्ट को सार्वजनिक नहीं किया गया है। सीजेआई संजीव खन्ना ने जस्टिस वर्मा मामले की जांच करने



के लिए 21 मार्च को कमेटी बनाई थी। इसमें पंजाब और हरियाणा हाईकोर्ट के चीफ जस्टिस शील नागू, हिमाचल हाईकोर्ट के चीफ जस्टिस जीएस संधवालिया और कर्नाटक हाईकोर्ट की

जस्टिस अनु शिवरामन शामिल थे। कमेटी ने 25 मार्च को जांच शुरू की थी। 4 मई को सीजेआई को अपनी रिपोर्ट सौंपी थी। 16 मार्च को जस्टिस यशवंत वर्मा के बंगले के बाहर भी सफाई के दौरान सफाई कर्मचारियों को 500-500 रुपये के अधजले नोट मिले थे। सफाईकर्मियों ने बताया कि 4-5 दिन पहले भी हमें ऐसे नोट मिले थे। ये नोट सफाई के दौरान सड़क पर पतों में पड़े हुए थे। 23 मार्च को जस्टिस यशवंत वर्मा को वापस इलाहाबाद भेजने की बात का इलाहाबाद हाईकोर्ट बार एसोसिएशन ने विरोध किया था। बार ने जनरल हाउस मीटिंग बुलाई थी, जिसमें जस्टिस वर्मा के खिलाफ महाभियोग प्रस्ताव लाने की मांग का प्रस्ताव पारित किया गया था।

भारत से पहले राउंड की लड़ाई में हारा पाकिस्तान

वाशिंगटन/नई दिल्ली, 9 मई (एजेंसियां)। पहलगाम आतंकी हमले के बाद पहले राउंड की लड़ाई में भारत ने पाकिस्तान को हरा दिया है। इसके साथ ही पाकिस्तान में तैनात चीनी हथियार भी पहली परीक्षा में फेल होते नजर आ रहे हैं। पहले भारत के एयरस्ट्राइक का पता लगाने में पाकिस्तान नाकाम रहा, फिर उसका पीएल-15 मिसाइल भारत में निशाना को हिट किए बिना गिर गया, जिसकी टेक्नोलॉजी अब भारत जान सकता है और फिर भारत ने लाहौर में चीनी डिफेंस सिस्टम को ध्वस्त कर चीनी डिफेंस सिस्टम की कलाई खोलकर रख दी। लिहाजा चीन काफी ध्यान से भारत और पाकिस्तान के बीच के संघर्ष पर नजर बनाए हुआ है। क्योंकि चीन, दुनियाभर के देशों को अपने हथियार बेचना चाहता है। हालांकि चीन ने सालों से कोई युद्ध नहीं लड़ा है, लेकिन पाकिस्तान चीनी हथियारों से भारत का मुकाबल कर रहा है या करने वाला है, लिहाजा पश्चिमी देशों की नजर भी युद्ध के अलावा चीनी हथियारों पर है। स्टॉकहोम इंटरनेशनल पीस रिसर्च इंस्टीट्यूट के आंकड़ों के मुताबिक पिछले पांच सालों में पाकिस्तान ने चीन से 81 प्रतिशत ज्यादा हथियार खरीदे हैं।

‘सेना प्रमुख प्रादेशिक सेना के अफसर और सैनिक को तैनात कर सकते हैं’

नई दिल्ली, 9 मई (एजेंसियां)। भारत और पाकिस्तान के बीच चल रहे सैन्य तनाव के बीच केंद्र सरकार ने बड़ा कदम उठाया है। अब सेना प्रमुख को अधिकार दिया गया है कि वे प्रादेशिक सेना के हर अफसर और सैनिक को तैनात कर सकते हैं, ताकि जरूरत पड़ने पर नियमित सेना की मदद की जा सके या उसकी ताकत बढ़ाई जा सके।

केंद्र सरकार का बड़ा फैसला



तीन साल तक लागू रहेगा आदेश : रक्षा मंत्रालय के सैन्य मामलों के विभाग ने 6 मई को इस संबंध में अधिसूचना जारी की है। इसमें कहा गया है कि यह आदेश 10 फरवरी 2025 से प्रभावी होगा और 9 फरवरी 2028 तक लागू रहेगा। इसका मतलब है कि अगले तीन सालों तक सेना प्रमुख के पास टीए को किसी भी जरूरी मिशन के लिए तैनात करने का पूरा अधिकार रहेगा।

प्रादेशिक सेना : 75 सालों की सेवा : प्रादेशिक सेना, जिसे 9 अक्टूबर 1949 को स्थापित किया गया था, ने पिछले साल अपनी 75वीं वर्षगांठ मनाई थी। यह बल न सिर्फ युद्ध के समय देश

की सेवा करता है, बल्कि आपदा राहत, पर्यावरण सुरक्षा और मानवीय मदद में भी सक्रिय भूमिका निभाता है। टीए पूरी तरह से नियमित सेना के साथ जुड़ा हुआ है और इसके जवानों को उनकी बहादुरी और सेवा के लिए कई पुरस्कार भी मिल चुके हैं। देश में 14 बटालियन होंगी तैनात : सरकार की अधिसूचना के अनुसार, मौजूदा 32 टीए इन्फैंट्री बटालियनों में से 14 को तैनात करने का आदेश दिया गया है। इन्हें देश के कई सैन्य कमानों में भेजा जाएगा। साउथर्न कमांड, ईस्टर्न कमांड, वेस्टर्न कमांड, सेंट्रल कमांड, नॉर्थर्न कमांड, साउथ वेस्टर्न कमांड, अंडमान और निकोबार कमांड और आर्मी ट्रेनिंग कमांड (एआरटीआरएसी)। अधिसूचना में यह भी साफ किया गया है कि इन बटालियनों की तैनाती तभी होगी जब बजट में इसके लिए पैसे उपलब्ध होंगे या फिर आंतरिक बचत से पैसे की व्यवस्था की जाएगी। साथ ही, जिन यूनिट्स को रक्षा मंत्रालय के अलावा किसी अन्य मंत्रालय की मांग पर तैनात किया जाएगा, उसका खर्च संबंधित मंत्रालय ही उठाएगा।

‘जवानों का जोश हाई, पाकिस्तान को मिलेगा मुंहतोड़ जवाब’

जम्मू, 9 मई (एजेंसियां)। पहलगाम आतंकी हमले के बाद भी पाकिस्तान अपने नापाक इरादों से बाज नहीं आ रहा है और जम्मू-कश्मीर के सीमावर्ती इलाकों में लगातार गोलाबारी कर रहा है। शुक्रवार को जम्मू कश्मीर के उपराज्यपाल मनोज सिन्हा ने उरी सेक्टर का दौरा किया और पाकिस्तानी गोलाबारी से हुए नुकसान का आकलन किया और सुरक्षा बलों से बातचीत की। उन्होंने सीमावर्ती गांवों लगमा और गिंगल में जाकर प्रभावित परिवारों से मुलाकात की और राहत कार्यों की समीक्षा की। उपराज्यपाल ने क्षेत्र में तैनात भारतीय सेना के जवानों से भी मुलाकात की और उनका उत्साह बढ़ाया। जवानों से बातचीत के दौरान एलजी ने पूछा, जोश कैसा है? जिस पर सैनिकों ने गर्जना करते हुए जवाब दिया, हाई, साहब। इस क्षण को एलजी कार्यालय ने सोशल मीडिया प्लेटफॉर्म एक्स (पूर्व में ट्विटर) पर साझा किया।

हमारी चर्चा आतंकवाद का मुकाबला करने पर केंद्रित थी : जयशंकर

नई दिल्ली, 9 मई (एजेंसियां)। भारत-पाकिस्तान तनाव के बीच विदेश मंत्री एस. जयशंकर ने शुक्रवार को ब्रिटेन के विदेश मंत्री डेविड लेमी से फोन पर बात की। बातचीत की जानकारी विदेश मंत्री ने सोशल मीडिया प्लेटफॉर्म एक्स पोस्ट के जरिए दी। विदेश मंत्री एस. जयशंकर ने सोशल मीडिया प्लेटफॉर्म एक्स पर लिखा, आज दोपहर ब्रिटेन के विदेश सचिव डेविड लेमी से फोन पर बात हुई। हमारी चर्चा आतंकवाद का मुकाबला करने पर केंद्रित थी, जिसके प्रति जीरो टॉलरेंस (शून्य सहिष्णुता) होना चाहिए।



विदेश मंत्री एस. जयशंकर ने गुरुवार देर रात अमेरिका सहित कई देशों के अपने समकक्षों संग बात की। इस दौरान उन्होंने पाकिस्तान के किसी भी उकसावे वाले प्रयास का दृढ़ता से मुकाबला करने के भारत के संकल्प पर जोर दिया। अमेरिकी विदेश मंत्री मार्को रूबियो से बातचीत में विदेश मंत्री जयशंकर ने आतंकवाद के खिलाफ लड़ाई में भारत के साथ काम करने की वाशिंगटन की प्रतिबद्धता की सराहना की। उन्होंने बातचीत के बाद सोशल मीडिया प्लेटफॉर्म

एक्स पर पोस्ट किया, सीमा पार आतंकवाद के प्रति भारत की लक्षित और संतुलित प्रतिक्रिया को रेखांकित किया। तनाव बढ़ाने के किसी भी प्रयास का दृढ़ता से मुकाबला किया जाएगा। इसके अलावा, विदेश मंत्री ने इटली के उपप्रधानमंत्री और विदेश मामलों एवं अंतर्राष्ट्रीय सहयोग मंत्री एंजेलिनो त्रान्जनी से भी बात की थी। विदेश मंत्री ने दोहराया, आतंकवाद का दृढ़ता से मुकाबला करने के लिए भारत की लक्षित और नियंत्रित प्रतिक्रिया पर चर्चा की गई। किसी भी तनाव बढ़ाने वाली कार्रवाई की कड़ी प्रतिक्रिया होगी। साथ ही, विदेश मंत्री एस. जयशंकर ने सोशल मीडिया प्लेटफॉर्म एक्स पर लिखा, यूरोपीय संघ के उच्च प्रतिनिधि/उपाध्यक्ष काजा कल्लास के साथ चल रहे घटायक्रम पर चर्चा की। भारत ने अपनी कार्रवाइयों में संयम बरता है। हालांकि, किसी भी उकसावे वाली कार्रवाई का कड़ा जवाब दिया जाएगा। वहीं, अमेरिका ने गुरुवार को कहा कि पहलगाम आतंकवादी हमले के बाद मौजूदा तनाव के बीच भारत और पाकिस्तान को उसका दोहरा संदेश है, तनाव कम करें और बातचीत जारी रखें।

COOL SUMMER DEALS

ONLY AT

CHERMA'S®

MENS BRANDED SHIRTS

Flat Rs. **299/-**

SNITCH MENS JEANS

Flat Rs. **599/-**

OCTAVE BOYS T-SHIRTS

Flat Rs. **399/-**

SNITCH MENS T-SHIRTS

Flat Rs. **299/-**

MENS COTTON SHORTS

Flat Rs. **299/-**

OCTAVE MENS T-SHIRTS

Flat **30% OFF**

ONLY FOR **2 DAYS** - 10th & 11th MAY

LARGEST RANGE • LATEST FASHIONS • LOWEST RATES

ABIDS, SECUNDERABAD, **SK-ONE** SARATH CITY CAPITAL MALL-KONDAPUR

* CONDITIONS APPLY

मणिपुर में 9 उग्रवादी गिरफ्तार, देशी पिस्तौल और हथगोले जबा

इंफाल, 9 मई (एजेंसियां)। मणिपुर पुलिस ने शुक्रवार को बताया कि सुरक्षा बलों ने तीन जिलों से कई प्रतिबंधित संगठनों से जुड़े नौ उग्रवादियों को गिरफ्तार किया है। उन्होंने बताया कि कांगलीपाक कम्युनिस्ट पार्टी (एमएफएल) के चार सदस्यों को थोबल जिले से और यूनाइटेड नेशनल लिबरेशन फ्रंट (पंबेई) के तीन सदस्यों को थोबल जिले से गिरफ्तार किया गया। वहीं, कांगलीपाक कम्युनिस्ट पार्टी (नोथोन) के एक सदस्य को इंफाल ईस्ट जिले से और केसीपी पीडब्लूजी के एक उग्रवादी को बिष्णुपुर से गिरफ्तार किया गया। उग्रवादियों के पास से देशी पिस्तौल और हथगोले समेत गोला-बारूद जब्त किया गया।

शादी के दो दिन बाद आया धरती मां का बुलावा नई नवेली दुल्हन को छोड़कर देश सेवा के लिए रवाना हुआ जवान



वाशिम, 9 मई (एजेंसियां)। ऑपरेशन सिंदूर के बाद भारत और पाकिस्तान के बीच युद्ध जैसे हालात हैं। इस बीच वाशिम जिले के जऊलका गांव का लाल, कृष्णा राजू अंधोरे ने देशभक्ति और कर्तव्यपरायणता की मिसाल पेश की है। छुट्टी लेकर घर आए कृष्णा राजू अंधोरे की दो दिन पहले शादी हुई है। विवाह के महज दो दिन बाद ही जब सेना से ड्यूटी का बुलावा आया, तो उन्होंने एक काम की भी देरी किए बिना अपनी जिम्मेदारी

नई दिल्ली, 9 मई (एजेंसियां)। भारतीय क्रिकेटर महेंद्र सिंह धोनी और राजस्थान के पूर्व डिट्टी सीएम सचिन पायलट टेरिटरियल आर्मी का हिस्सा हैं। अब भारत और पाकिस्तान के बीच बढ़ते तनाव के चलते टेरिटरियल आर्मी की भी बॉर्डर पर ड्यूटी लग सकती है। रक्षा मंत्रालय के सैन्य मामलों के विभाग ने टेरिटरियल आर्मी नियम 1948 के नियम 33 के तहत थलसेना प्रमुख को यह अधिकार दे दिया है कि वो टेरिटरियल आर्मी के सभी अधिकारियों और सैनिकों को जरूरी सुरक्षा ड्यूटी या नियमित सेना के समर्थन में सक्रिय सेवा (एंंबाडीमेंट) में बुला सकते हैं। जारी अधिसूचना के अनुसार, मौजूदा 32 टेरिटरियल आर्मी इन्फैंट्री बटालियनों में से 14 बटालियनों को देश के विभिन्न सैन्य कमानों, साउदन कमांड, ईस्टर्न कमांड, वेस्टर्न कमांड, सेंट्रल कमांड, नॉर्दन कमांड, साउथ-वेस्टर्न कमांड, अंडमान व निकोबार कमांड और आर्मी ट्रेनिंग कमांड



(आर्टैंक) में तैनात किया जाएगा। तैनाती सिर्फ तभी की जाएगी जब इसके लिए बजट में धन उपलब्ध हो या आंतरिक बजट की बचत से इसे दोबारा आवंटित किया गया हो। अगर टेरिटरियल आर्मी की यूनिट किसी और मंत्रालय के अनुरोध पर तैनात की जाती है, तो उसकी लागत संबंधित मंत्रालय के बजट से काटी जाएगी, न कि रक्षा मंत्रालय के बजट से।



क्या होती है टेरिटरियल आर्मी ? टेरिटरियल आर्मी, सेना का ही हिस्सा है। आर्मी को जहां भी जरूरत होती है वहां पर टेरिटरियल आर्मी अपनी यूनिट उपलब्ध कराती है और रेगुलर आर्मी की मदद करती है। इस आर्मी की खास बात यह है कि अगर कोई शख्स सेना में काम करने का सपना रखता है लेकिन वो कोई और नौकरी भी कर रहा है तो वो इन मंत्रालय को एक साथ कर सकता है।

नारको टेरर माँइयूल के दो आरोपी गिरफ्तार हथियार और सात लाख की ड्रग मनी बरामद



खडूर साहिब, 9 मई (एजेंसियां)। भारत व पाकिस्तान के बीच चल रहे तनाव के बीच पंजाब की शांति को भंग करने का बड़ा प्रयास किया गया। पाकिस्तान से संबंधित नारको व टेरर माँइयूल से जुड़े दो लोगों को तरनतारन जिले की पुलिस ने काबू किया है। डीजीपी गौरव यादव ने बताया कि तरनतारन के एसएसपी अभिमन्यु राणा की अगुवाई में जलमें बड़ा ऑपरेशन चलाया जा रहा है। सीआईए स्टाफ की टीम को सूचना मिली कि पाकिस्तान से संबंधित माँइयूल के कुछ लोग इलाके में बड़ी वारदात को अंजाम देने की ताक में हैं। सूचना के आधार पर सीआईए स्टाफ की टीम ने जगरूप सिंह, लवप्रीत सिंह को थाना सिटी की हदबंदी से गिरफ्तार किया। उनके कब्जे से सात पिस्टल, सात मैगजीन, 80 के करीब कारतूस, पांच किलो हेरोइन, सात लाख 20 हजार की ड्रग मनी के अलावा नोट गिनने वाली मशीन बरामद की गई है। डीजीपी गौरव यादव ने बताया कि पंजाब पुलिस की यह बड़ी कामयाबी है। जगरूप सिंह और लवप्रीत सिंह के खिलाफ थाना सिटी तरनतारन में केस दर्ज कर लिया है। उनको बाद दोपहर स्थानीय अदालत में पेश करके पुलिस रिमांड पर लिया जाएगा।

रोहिंग्या अवैध हैं तो देश से निकालना चाहिए, सुप्रीम कोर्ट ने ऐसा क्यों कहा

नई दिल्ली, 9 मई (एजेंसियां)। सुप्रीम कोर्ट ने रोहिंग्या शरणार्थियों को लेकर जो टिप्पणी की है, वो उनकी मुसीबतों को बढ़ा सकता है। देश की सर्वोच्च अदालत ने कहा कि अगर भारत में रह रहे रोहिंग्या शरणार्थी कानून के मुताबिक विदेशी पाए जाते हैं तो उनको डिपोर्ट किया जाना चाहिए। यानी अगर रोहिंग्या शरणार्थियों के पास भारत में रहने का सही दस्तावेज नहीं होता है तो फिर उनका देश निकाला तय है। सुप्रीम कोर्ट के तीन जज जस्टिस सूर्यकांत, जस्टिस दीपाकर दत्ता, जस्टिस एन। कोटिश्वर सिंह की तीन सदस्यीय पीठ ने सर्वोच्च अदालत के पुराने आदेश का हवाला दिया। अदालत ने साफ किया कि शरणार्थियों के लिए संयुक्त राष्ट्र उच्चायुक्त की तरफ से दिए गए पहचान पत्र इन लोगों की कोई



मदद नहीं कर पाएंगे। यानी इसकी मदद से भारत में रहना वैध नहीं माना जाएगा। जस्टिस दीपांकर दत्ता ने साफ कह दिया कि अगर भारत के फर्निस् एक्ट के तहत वे विदेशी पाए जाते हैं तो फिर उनको डिपोर्ट करना ही पड़ेगा। अदालत उन याचिकाओं पर सुनवाई कर रही थी जिनमें रोहिंग्या शरणार्थियों के गुजारे पर चिंता जताई गई थी। कहा गया था कि वो काफी बुरी परिस्थितियों में जीवन जी रहे हैं। साथ ही, उनको डिपोर्ट करने का मुद्दा भी उठा था। वकील कोलिन गॉन्जाल्विस और वकील प्रशांत

भूषण रोहिंग्या शरणार्थियों की तरफ से अदालत में पेश हो रहे थे। उन्होंने कहा कि कुछ शरणार्थी जिनके पास संयुक्त राष्ट्र से हासिल पहचान पत्र था, उसे पुलिस ने ले लिया है और उनको डिपोर्ट कर दिया गया है। हालांकि, सरकार की तरफ से अदालत में मौजूद सॉलिसिटर जनरल तुषार मेहता ने साफ किया कि भारत रिफ्यूजी कंवेशनन का हिस्सा नहीं है। सरकार ने संयुक्त राष्ट्र की तरफ से जारी होने वाले शरणार्थी कार्ड को भी विवादित बताया। रोहिंग्या शरणार्थियों की तरफ से अदालत में दलीलें रख रहे वकीलों ने साफ किया कि अदालत कम से कम दस बरस से इन शरणार्थियों को राहत देते रही है। पर सरकार की तरफ से उनको डिपोर्ट करने की कार्रवाई तब हुई जब इस मामले पर सुनवाई शुरू होनी थी। प्रशांत भूषण ने

कहा कि म्यांमार इन लोगों को अपने यहां नहीं ले रहा है। भूषण ने इन लोगों को स्ट्रेटेसल यानी बगैर किसी राज्य के नागरिक कहा। भूषण की दलील थी कि सुप्रीम कोर्ट का ये आदेश संयुक्त राष्ट्र से हासिल शरणार्थी पहचान पत्र एक अंतरिम आदेश था। इस पर अदालत ने साफ किया कि अप्रैल 2021 में चूंकि इस बारे में फैसला हो चुका है, और कोई आदेश देने की जरूरत नहीं। अप्रैल 2021 में सुप्रीम कोर्ट ने जम्मू कश्मीर में शरणार्थी के तौर पर गुजारा कर रहे उन रोहिंग्या लोगों को किसी भी तरह का राहत देने से इनकार कर दिया था, जिनके डिपोर्टेशन की प्रक्रिया शुरू हो रही थी। अब इस मामले की अगली सुनवाई 14 मई को होगी। उस दिन अदालत क्या फैसला सुनाती है, ये देखने वाला होगा।

जामा मस्जिद के शाही इमाम अहमद बुखारी के पोते का वीडियो आया सामने, कहा- 'जो आतंकवादी हैं, वो कभी मुसलमान हो ही नहीं सकते'



नई दिल्ली, 9 मई (एजेंसियां)। जम्मू-कश्मीर के पहलगाम में हुए आतंकी हमले का बदला लेने के लिए भारत की ओर से ऑपरेशन सिंदूर चलाया गया। इसके बाद भारत और पाकिस्तान में तनाव बना हुआ है। ऐसे में पहलगाम हमले को लेकर लगातार बयान आ रहे हैं। दिल्ली जामा मस्जिद के शाही इमाम रहे सैयद अहमद बुखारी ने भी इस हमले की निंदा की थी। वहीं मौजूदा शाही इमाम और अहमद बुखारी के बेटे शाबान बुखारी ने 'ऑपरेशन सिंदूर' के बाद कहा कि 'धुसकर मारा, सबक सिखाया और आतंकियों की मिट्टी में मिलाया।' अब इस पर शाबान बुखारी के बेटे अरीब बुखारी का एक वीडियो सामने आया है। वीडियो में अरीब बुखारी कह रहे हैं, कश्मीर में जो कुछ भी हुआ, उससे मैं बहुत दुखी हूं। इस्लाम हमको आतंकवाद नहीं सिखाता। इस्लाम हमको प्यार और मुहब्बत सिखाता है। मैं दिल से कहता हूं कि जो आतंकवादी हैं, वो कभी मुसलमान हो ही नहीं सकते। हमें आतंकवाद के खिलाफ लड़ना चाहिए। साथ ही अरीब बुखारी ने कहा, नफरत न फैलाएं, हमको आपस में लड़ाई नहीं करनी चाहिए। हम सभी भारतीय हैं। जय हिंद।

तिहाड़ जेल में गजब लापरवाही, जमानत मिली किसी को, रिहा हो गया कोई और!



नई दिल्ली, 9 मई (एजेंसियां)। तिहाड़ जेल और अदालत प्रशासन की बड़ी लापरवाही उजागर हुई है। गैरपेस से जुड़े एक मामले में कोर्ट ने जिस आरोपी को जमानत दी थी, उसकी जगह गलती से किसी और आरोपी को रिहा कर दिया गया। जब अदालत को इस गड़बड़ी का पता चला, तो उसने गलती से रिहा हुए आरोपी को तुरंत सरेंडर करने का आदेश दिया, लेकिन अब तक आरोपी ने सरेंडर नहीं किया है। वहीं, एक अन्य मामला जेल नंबर 8 से जुड़ा है, जहां एक अंडरट्रायल कैदी को उस स्थिति में रिहा कर दिया गया जब उसका जमानत आदेश पहले ही रद्द हो चुका था। तिहाड़ जेल प्रशासन ने इस चूक की पुष्टि करते हुए अदालत को पूरी जानकारी सौंप दी है।

ये था पूरी घटना

आरोपी बंटी उर्फ दशरथ सिंह ने अपने वकील एस।के। जैन के जरिए कोर्ट में जमानत याचिका दायर की थी। सुनवाई के

आजादपुर सच्चीमंडी सबसे बड़ा ब्लैकस्पॉट 2024 में यहां 11 लोगों की गई थी जान

नई दिल्ली, 9 मई (एजेंसियां)। वर्ष 2024 का दिल्ली का सबसे बड़ा ब्लैक स्पॉट आजादपुर सच्ची मंडी है। ब्लैक स्पॉट यानि वह जगह जहां एक वर्ष में सड़क दुर्घटनाओं में सबसे ज्यादा मौतें हुई हैं। वर्ष 2024 में यहां 20 से ज्यादा सड़क दुर्घटनाएं हुई थीं और इन सड़क दुर्घटनाओं में 11 लोगों की मौत हुई थी। हालांकि ये ब्लैक स्पॉट हर साल बदल रहा है। वर्ष 2023 में ब्लैक स्पॉट आईएसबीटी, कश्मीरी गेट के पास रिंग रोड था। दिल्ली यातायात पुलिस की ओर से उपलब्ध कराए गए आंकड़ों से पता चलता है कि वर्ष 2024 में जो 10 सबसे बड़े ब्लैक स्पॉट हैं उनमें आजादपुर सच्ची मंडी पहले स्थान पर है।

नई दिल्ली, 9 मई (एजेंसियां)। वर्ष 2024 का दिल्ली का सबसे बड़ा ब्लैक स्पॉट आजादपुर सच्ची मंडी है। ब्लैक स्पॉट यानि वह जगह जहां एक वर्ष में सड़क दुर्घटनाओं में सबसे ज्यादा मौतें हुई हैं। वर्ष 2024 में यहां 20 से ज्यादा सड़क दुर्घटनाएं हुई थीं और इन सड़क दुर्घटनाओं में 11 लोगों की मौत हुई थी। हालांकि ये ब्लैक स्पॉट हर साल बदल रहा है। वर्ष 2023 में ब्लैक स्पॉट आईएसबीटी, कश्मीरी गेट के पास रिंग रोड था। दिल्ली यातायात पुलिस की ओर से उपलब्ध कराए गए आंकड़ों से पता चलता है कि वर्ष 2024 में जो 10 सबसे बड़े ब्लैक स्पॉट हैं उनमें आजादपुर सच्ची मंडी पहले स्थान पर है।

ताप्ती बेसिन मेगा रिचार्ज परियोजना का एमओयू आज, मध्यप्रदेश और महाराष्ट्र को मिलेगा लाभ

भोपाल, 9 मई (एजेंसियां)। मुख्यमंत्री डॉ. मोहन यादव और महाराष्ट्र के मुख्यमंत्री देवेंद्र फडनवीस की मौजूदगी में शनिवार को भोपाल में 'ताप्ती बेसिन मेगा रिचार्ज' परियोजना का एमओयू होगा। मुख्यमंत्री डॉ। यादव ने बताया कि केन-बेतवा लिंक परियोजना और पार्वती-कालीसिंह-चंबल लिंक परियोजना के बाद अब मध्य प्रदेश में तीसरी महत्वपूर्ण अंतरराज्यीय नदी परियोजना ताप्ती बेसिन मेगा रिचार्ज परियोजना पर कार्य होगा। इस अंतरराज्यीय संयुक्त परियोजना के सभी अवरोध अब दूर हो गए हैं। मुख्यमंत्री ने कहा कि ताप्ती बेसिन मेगा रिचार्ज परियोजना विश्व की सबसे बड़ी ग्राउंड रिचार्ज परियोजना है। इसके जरिए महाराष्ट्र सरकार के साथ मिलकर ताप्ती नदी की तीन धाराएं बनाकर राष्ट्रहित में नदी जल की बूंद-बूंद का उपयोग सुनिश्चित कर कृषि भूमि का कोना-कोना सिंचित करेंगे। उन्होंने कहा कि ताप्ती बेसिन मेगा रिचार्ज योजना में कुल 31.13 टीएमसी जल का उपयोग होगा। इसमें से 11.76 टीएमसी मध्य प्रदेश को और 19.36 टीएमसी जल महाराष्ट्र राज्य के हिस्से में आएगा। इस परियोजना में प्रस्तावित बांध एवं नहरों से मध्य प्रदेश कुल 3 हजार 362 हैक्टेयर भूमि उपयोग में लायी जाएगी। परियोजना में कोई गांव प्रभावित नहीं होगा अतः इसमें पुनर्वास की भी आवश्यकता नहीं होगी। मुख्यमंत्री ने कहा कि हम प्रदेश की एक-एक नदी के एक-एक बूंद जल का समुचित उपयोग राष्ट्र और राज्य के हित में करने के लिए प्रतिबद्ध हैं। जिस तरह पिछले दिनों हमने पार्वती-कालीसिंह-चंबल परियोजना का राजस्थान के साथ कार्य प्रारंभ किया है,



परियोजना का एमओयू होगा। मुख्यमंत्री डॉ। यादव ने बताया कि केन-बेतवा लिंक परियोजना और पार्वती-कालीसिंह-चंबल लिंक परियोजना के बाद अब मध्य प्रदेश में तीसरी महत्वपूर्ण अंतरराज्यीय नदी परियोजना ताप्ती बेसिन मेगा रिचार्ज परियोजना पर कार्य होगा। इस अंतरराज्यीय संयुक्त परियोजना के सभी अवरोध अब दूर हो गए हैं। मुख्यमंत्री ने कहा कि ताप्ती बेसिन मेगा रिचार्ज परियोजना विश्व की सबसे बड़ी ग्राउंड रिचार्ज परियोजना है। इसके जरिए महाराष्ट्र सरकार के साथ मिलकर ताप्ती नदी की तीन धाराएं बनाकर राष्ट्रहित में नदी जल की बूंद-बूंद का उपयोग सुनिश्चित कर कृषि भूमि का कोना-कोना सिंचित करेंगे। उन्होंने कहा कि ताप्ती बेसिन मेगा रिचार्ज योजना में कुल 31.13 टीएमसी जल का उपयोग होगा। इसमें से 11.76 टीएमसी मध्य प्रदेश को और 19.36 टीएमसी जल महाराष्ट्र राज्य के हिस्से में आएगा। इस परियोजना में प्रस्तावित बांध एवं नहरों से मध्य प्रदेश कुल 3 हजार 362 हैक्टेयर भूमि उपयोग में लायी जाएगी। परियोजना में कोई गांव प्रभावित नहीं होगा अतः इसमें पुनर्वास की भी आवश्यकता नहीं होगी। मुख्यमंत्री ने कहा कि हम प्रदेश की एक-एक नदी के एक-एक बूंद जल का समुचित उपयोग राष्ट्र और राज्य के हित में करने के लिए प्रतिबद्ध हैं। जिस तरह पिछले दिनों हमने पार्वती-कालीसिंह-चंबल परियोजना का राजस्थान के साथ कार्य प्रारंभ किया है,

भारत-पाकिस्तान तनाव के बीच महबूबा मुफ्ती का चौंकाने वाला बयान

'खुदा न खास्ता अगर न्यूक्लियर का इस्तेमाल हुआ तो कोई नहीं बचेगा'

जम्मू, 9 मई (एजेंसियां)। कश्मीर के सीमावर्ती इलाकों में पाकिस्तान लगातार सीजफायर का उल्लंघन कर रहा है। पाकिस्तानी सेना आम लोगों को निशाना बनाकर फायरिंग कर रही है। हालांकि भारतीय सेना भी पाकिस्तान के उकसावे की कार्रवाई का मुंहतोड़ जवाब दे रही है। इस बीच जम्मू-कश्मीर की पूर्व मुख्यमंत्री और पीपुल्स डेमोक्रेटिक पार्टी (पीडीपी) की प्रमुख महबूबा मुफ्ती ने दोनों तरफ से संयम बरतने की अपील की है। उन्होंने कहा, "मौजूदा तनाव के कारण हमारे लोग प्रभावित हो रहे हैं। यह दोनों पक्षों की ओर से संयम बरतने और तनाव कम करने का समय है, क्योंकि निंदीय लोग मारे जा रहे हैं।" महबूबा



मुफ्ती ने कहा कि अगर तनाव जारी रहा तो संघर्ष पूरी दुनिया को अपनी चपेट में ले लेगा। मिलिट्री एक्शन किसी चीज का स्थायी समाधान नहीं होता है। हमें राजनीति के तहत इस मसले को सुलझाना चाहिए। इसमें दोनों तरफ से लोग मर रहे हैं। **जम्मू-कश्मीर के लोग कब तक ऐसे मरते रहेंगे?** -**महबूबा मुफ्ती** उन्होंने कहा, "जम्मू-कश्मीर के लोग कब तक ऐसे मरते रहेंगे?

हमारे बच्चों को क्यों मारा जा रहा है उनका खून क्यों बहाया जा रहा है?" पूर्व सीएम ने कहा, "दोनों तरफ के नेताओं को बातचीत से इसका हल निकालना चाहिए। दोनों तरफ के पीएम को बातचीत से इसका हल निकालना चाहिए।" महबूबा मुफ्ती ने कहा, "दोनों देश न्यूक्लियर पावर हैं, खुदा न खास्ता अगर न्यूक्लियर का इस्तेमाल हुआ तो कोई नहीं बचेगा।"

लालू पर केस चलाने के लिए राष्ट्रपति से मंजूरी की जरूरत क्यों पड़ी

क्या कहता है कानून



पटना, 9 मई (एजेंसियां)। 'लैंड फॉर जॉब' मामले में बिहार के पूर्व मुख्यमंत्री और पूर्व रेल मंत्री के खिलाफ केस चलाने के लिए राष्ट्रपति द्रौपदी मुर्मू ने मंजूरी दे दी। रेलवे में नौकरी के बदले जमीन के मनी लॉडिंग से जुड़ा मामला है। राष्ट्रपति ने दंड प्रक्रिया संहिता की धारा 197(1) (अब भारतीय न्याय संहिता, 2023 की धारा 218) के तहत मंजूरी दी। इस मामले की प्रवर्तन निदेशालय (ईडी) ने केंद्रीय जांच ब्यूरो (सीबीआई) की तरफ से दर्ज की गई प्राथमिकी (एफआईआर) के

आधार पर धन शोधन निवारण अधिनियम (पीएमएलए) के तहत अपनी जांच शुरू की है।

राष्ट्रपति से क्यों लेनी पड़ी परमिशन?

कानून के जानकारों के अनुसार, भारतीय नागरिक सुरक्षा संहिता-2023 की धारा 218 न्यायाधीशों और लोक सेवकों पर उनके आधिकारिक कर्तव्यों के दौरान किए गए अपराधों के लिए मुकदमा चलाने के प्रोटोकॉल का फॉर्मेट तैयार करती है। इस लिहाज से, ये जरूरी है कि कोई भी अदालत उचित

सरकारी प्राधिकरण की पूर्व मंजूरी के बिना ऐसे अपराधों का संज्ञान नहीं ले सकती है। इस नियम का उद्देश्य अधिकारियों को दुर्भावनापूर्ण मुकदमों से बचाना होता है। ये सुनिश्चित करना है कि वे बिना किसी अनुचित हस्तक्षेप के अपने कर्तव्यों का पालन कर सकें। चूंकि सांसद-विधायक के मामले में उचित प्राधिकारी राष्ट्रपति हैं, इसलिए उनसे अनुमति मांगी गई। जब लैंड फॉर जॉब स्कैम हुआ तो लालू यादव रेल मंत्री थे, इसलिए राष्ट्रपति की परमिशन जरूरी थी।

लालू यादव पर क्या हैं आरोप?

ईडी ने इस मामले में विशेष अदालत (पीएमएलए) नई दिल्ली के सामने अमित कत्याल और लालू प्रसाद यादव के परिवार के सदस्यों यानी राबड़ी देवी, मीसा भारती, तेजस्वी यादव, तेज प्रताप यादव, हेमा यादव और दो संबद्ध कंपनियों एके इंफोसिस्टम्स प्राइवेट लिमिटेड, एबी एक्सपोटर्स प्राइवेट लिमिटेड के खिलाफ पीएमएलए, 2002 के प्रावधानों के तहत 8 जनवरी 2024 को अपनी अधियोजन शिकायत (पीसी) दायर की। रेलवे में इस भर्ती के लिए विज्ञापन या कोई सार्वजनिक

नोटिस जारी नहीं किया था। बिहार के रहने वाले लोगों को मुंबई, जबलपुर, कोलकाता, जयपुर और हाजीपुर के जोनल रेलवे में नौकरी मिली थी। पटना में 1,05,292 फुट जमीन लालू परिवार के नाम ट्रांसफर की गई। इस मामले में सीबीआई ने लालू प्रसाद के अलावा उनकी पत्नी और पूर्व मुख्यमंत्री राबड़ी देवी के साथ 14 अन्य को आरोपी बनाया है।

'लैंड फॉर जॉब' मामला क्या है?

नौकरी के बदले जमीन लेने के मामले में दर्ज एफआईआर में आरोप है कि लालू यादव ने साल 2004 से 2009 तक रेल मंत्री रहते हुए ग्रुप डी में नौकरी के लिए धांधली की। इच्छुक कंपनियों एके इंफोसिस्टम्स प्राइवेट की जमीन को अपने नजदीकियों के नाम लिखवाए गए। बाद में उन जमीनों को अपने या अपने परिवार वालों के नाम पर ट्रांसफर कराया गया। मतलब, नौकरी के बदले रिश्तत के तौर पर जमीन ली गई। इसी मामले में लालू यादव के साथ उनके परिवार के लोग आरोपी हैं। सीबीआई ने इस मामले में तीन आरोप पत्र और पूरक आरोप पत्र भी दाखिल किया है।

'26 का बदला 2600 से', पाकिस्तान को चुभेगी तौकीर रजा की ये बात



लखनऊ, 9 मई (एजेंसियां)। भारत ने ऑपरेशन सिंदूर के जरिए पाकिस्तान को जो मुंह तोड़ जवाब दिया है, उससे इत्तेहाद ए मिल्लत काउंसिल (आईएमसी) के प्रमुख मौलाना तौकीर रजा बेहद खुश हैं। उन्होंने कहा कि पहलगाम आतंकी हमले में मारे गए 26 मासूमों का बदला 2600 होना चाहिए। ऑपरेशन सिंदूर अभी भी जारी है। भारत ने पाकिस्तान को चेतावनी दी थी कि कोई भी गुस्ताखी को तो जवाब जोरदार मिलेगा, पाकिस्तान फिर भी नहीं माना और गुरुवार (8 मई, 2025) को उसने 15 शहरों के सैन्य ठिकानों पर हमला करने की नाकाम कोशिश की। इस

गुस्ताखी की वजह से लाहौर, इस्लामाबाद और कराची जैसे बड़े शहरों में जो तबाही मची है, वो पाकिस्तान कभी भूल नहीं पाएगा। तौकीर रजा ने पहलगाम हमले को लेकर पाकिस्तान पर खूब गुस्सा निकाला और भारतीय सेना को मुबारकबाद दी, जिसने आम नागरिकों का खयाल रखते हुए आतंकी ठिकानों को नेस्तनाबूद कर दिया। तौकीर रजा ने यह भी कहा कि ये तो उस जखम पर मरहम मात्र है, जो पहलगाम में 26 निर्दोषों की निर्मम हत्या से मिला है, पाकिस्तान का पूरा इलाज होना तो अभी बाकी है। तौकीर रजा ने कहा, 'मैं ये समझता हूं कि ये जो जखम पहलगाया है, उस पर ऑपरेशन सिंदूर सिर्फ मरहम है, पाकिस्तान का पूरा इलाज होना अभी बाकी है। हिंदुस्तान ने हमेशा सन्न किया। आतंकवादी हमले बार-बार होते रहे, लेकिन हम तब हो जाते हैं, जब आईडी देख-देख कर और हमारे मुल्क में अफरा-तफरी पैदा करने की कोशिश की जाती है, माहौल को खराब करने की कोशिश की जाती है

और मुल्क की गंगा-जमनी तहजीब से खिलवाड़ करने की कोशिश की जाती है।' तौकीर रजा का कहना है कि हिंदुस्तान में 26 बेकसूरों को मारा गया था और पाकिस्तान ने भी हमले के बाद पहले 26 के मारे जाने की ही पुष्टि की थी, जबकि वहां मरने वाले आतंकियों की तादाद ज्यादा है, वो छिपा रहे हैं। उन्होंने कहा कि 26 का बदला 26 नहीं 2600 होना चाहिए और इस संकट की घड़ी में हम अपने मुल्क के साथ खड़े हैं। मौलाना तौकीर रजा ने मांग की है कि पहलगाम हमले में जान गंवाये वाले 26 मासूमों को भारत सरकार शहीद का दर्जा दे। पाकिस्तान में जिस तरह आतंकियों का राजकीय सम्मान के साथ अंतिम संस्कार किया जा रहा है, उस पर उन्होंने कहा, 'हम देख रहे हैं कि पाकिस्तान में जो आतंकी मारे गए, उनको राष्ट्रीय सम्मान दिया जा रहा है और उन्हें पाकिस्तान के झंडे हमारे मुल्क में अफरा-तफरी पैदा करने की कोशिश की जाती है, माहौल को खराब करने की कोशिश की जाती है

सीएम योगी बोले

सोशल मीडिया की अफवाहों से बचे भारत हर हाल में विजयी रहेगा



लखनऊ, 9 मई (एजेंसियां)। उत्तर प्रदेश के मुख्यमंत्री योगी आदित्यनाथ ने कहा, 22 अप्रैल को पाकिस्तानी आतंकवादियों ने पहलगाम पर हमला किया था। [प्रधानमंत्री मोदी का संकल्प था और हमारे सशस्त्र बलों ने पाकिस्तान को मुंहतोड़ जवाब दिया है। हमें अपने सशस्त्र बलों के साथ खड़ा होना है और उनका मनोबल बढ़ाना है। आज आप पाकिस्तान को दुनिया के सामने कराहते हुए देख सकते हैं। सोशल मीडिया पर तरह-तरह की अफवाहें फैलाई जाएंगी। हमें

ज्वाइनिंग लेटर के साथ सेना की नौकरी करने पहुंचे युवक, हकीकत सामने आते ही एसटीएफ ने कर्नल को कसिया गिरफ्तार

लखनऊ, 9 मई (एजेंसियां)। सेना में भर्ती के नाम पर 24 युवकों से करोड़ों रुपये की ठगी करने वाले गिरोह के सरगना को एसटीएफ ने विभूतिखंड थाना क्षेत्र से गुरुवार को गिरफ्तार किया। फर्जी ज्वाइनिंग लेटर युवकों को दिया तो ठगी की जानकारी हुई। एसटीएफ ने आरोपी के पास से नकदी व दस्तावेज बरामद किए हैं। खुद को कर्नल बताकर ठगी करता था। फिलहाल, पृष्ठताछ कर आगे की कार्रवाई की जा रही है। पुलिस अधीक्षक विशाल विक्रम सिंह ने बताया कि गिरफ्तार आरोपी चंदौली के धानापुर बमनियांव रायपुर निवासी रविकांत यादव है। आरोपी ने छूछताछ में बताया कि वर्ष 2018 में हाईस्कूल पास कर भारतीय सेना में सिपाही के पद पर भर्ती हुआ था। वर्ष 2021 में सेना से छुट्टी लेकर घर आया था, गांव के आसपास के लोगों को बताया कि वह सेना में कर्नल है। सेना में भर्ती करा सकता है। इसके बाद उसने चार युवकों से लगभग 20 लाख रुपये लेकर फर्जी ज्वाइनिंग लेटर दिया था। उन लोगों ने चंदौली के धानापुर थाने में मुकदमा दर्ज कराया था।

भारत-पाक तनाव के बीच वरुण गांधी ने कहा पाक आतंकी एजेंडों का मोहरा



पीलीभीत, 9 मई (एजेंसियां)। उत्तर प्रदेश स्थित पीलीभीत से पूर्व सांसद और बीजेपी के नेता वरुण गांधी ने भारत और पाकिस्तान के बीच जारी तनाव पर पहली प्रतिक्रिया दी। उन्होंने सोशल मीडिया साइट एक्स पर प्रतिक्रिया देते हुए एक ओर जहां लोगों से अपील की है कि सभी भारतीय सेना के साथ खड़े हों तो वहीं दूसरी ओर बीजेपी नेता ने प्रधानमंत्री नरेंद्र मोदी की लीडरशिप पर गर्व जताया। पूर्व सांसद ने लिखा- इन चुनौतीपूर्ण क्षणों में देश के प्रत्येक नागरिक का कर्तव्य है कि वह हमारी सेना के साथ चढ़ान की तरह खड़ा रहे। यह मात्र एक युद्ध नहीं, दो विचारधाराओं का टकराव है और पूरी दुनिया इसकी साक्षी है। एक ओर भारत है, जो मानवता, शांति और लोकतंत्र का प्रहरी है; दूसरी ओर

पाकिस्तान, जो कट्टरता, अस्थिरता और आतंक का प्रतीक बन चुका है। उन्होंने लिखा भारत जहाँ स्थिर और सशक्त नेतृत्व के साथ आतंकवाद के खिलाफ निर्णायक लड़ाई लड़ रहा है, वहीं पाकिस्तान राजनीतिक रूप से अस्थिर है और आतंकी एजेंडों का मोहरा बना हुआ है। अंतर केवल रणनीति का नहीं, नीति और नीयत का भी है। हमारी सेना राष्ट्रभक्ति, अनुशासन और सेवा-भाव से प्रेरित है, और उनकी सेना घृणा, भ्रम और छल से। उन्हें मासूम और निर्दोष नागरिकों तक को मारने में भी कोई संकोच नहीं। बीजेपी नेता ने लिखा कि आज पूरा देश एकजुट होकर वीर सैनिकों के बलिदान और पराक्रम को सलाम कर रहा है। हमें प्रधानमंत्री नरेंद्र मोदी और देश के सशक्त नेतृत्व पर गर्व है, जिसने दृढ़ संकल्प के साथ दुनिया को दिखा दिया है कि मानवता और न्याय की रक्षा में भारत कभी पीछे नहीं हटेगा। दुनिया अब जान और समझ गई है कि 'नया भारत' निर्णय लेने से डरता नहीं है। वह हर नागरिक की सुरक्षा को सर्वोच्च मानता है। जय हिन्द, जय हिन्द की सेना।

किशोरों के बीच सहमति से बना प्रेम संबंध अपराध नहीं

हाईकोर्ट ने कहा- पॉक्सो एक्ट का उद्देश्य बच्चों को यौन उत्पीड़न से सुरक्षा देना, न कि अपराध की श्रेणी में डालना

प्रयागराज, 9 मई (एजेंसियां)। इलाहाबाद हाईकोर्ट ने कहा कि पॉक्सो एक्ट का उद्देश्य बच्चों को यौन उत्पीड़न से सुरक्षा देना है, न कि किशोरों के बीच आपसी सहमति से बने प्रेम संबंधों को अपराध की श्रेणी में डालना। न्यायमूर्ति कृष्ण पहल ने यह टिप्पणी राज सोनकर की जमानत याचिका पर सुनवाई करते हुए कही। जिसे एक नाबालिग लड़की से प्रेम संबंध के मामले में गिरफ्तार किया गया था। चंदौली निवासी 18 साल के राज सोनकर पर थाना चकिया, चंदौली में भारतीय न्याय संहिता की धारा 137(2), 87, 65(1) तथा पॉक्सो एक्ट की धारा 3/4(2) के तहत मुकदमा दर्ज किया गया था। राज सोनकर की ओर से अधिवक्ता



ने दलील दी कि आरोपी पूर्णतः निर्दोष है और उसे झूठे मुकदमे में फंसाया गया है। उन्होंने यह भी तर्क पेश किया कि एफआईआर दर्ज करने में 15 दिनों की अत्यधिक देरी हुई है, जिसके पीछे कोई तर्कसंगत

स्पष्टीकरण नहीं दिया गया। पीड़िता की उम्र भले ही शैक्षणिक अभिलेखों के अनुसार 16 वर्ष से थोड़ी कम है, परंतु आरोपी स्वयं भी मात्र 18 वर्ष का किशोर है। इस प्रकरण में दोनों के बीच सहमति से बना प्रेम संबंध

है, जो कि किशोरावस्था का एक स्वाभाविक व्यवहार माना जाना चाहिए। **बच्चों को यौन शोषण से सुरक्षा देने के लिए बना था कानून**

कोर्ट ने दोनों पक्षों को सुनने के बाद कहा कि “पॉक्सो एक्ट का निर्माण 18 वर्ष से कम आयु के बच्चों को यौन शोषण से सुरक्षा देने के लिए किया गया था। लेकिन वर्तमान समय में यह कानून कई बार स्वयं किशोरों के शोषण का माध्यम बनता जा रहा है। यह अधिनियम कभी भी किशोरों के आपसी सहमति वाले प्रेम संबंधों को अपराध मानने के लिए नहीं बना था। कोर्ट को हर मामले के तथ्यों और परिस्थितियों के

आधार पर विचार करना होता है। अगर प्रेम संबंध सहमति से बने हों और पीड़िता भी आरोपी के पक्ष में बयान देती है, तो आरोपी को जेल में रखना न्याय की भावना के विरुद्ध होगा।”

कोर्ट ने आरोपी को दी जमानत

कोर्ट ने जमानत याचिका स्वीकार करते हुए कहा कि आरोपी के विरुद्ध कोई पूर्व अपराधिक इतिहास नहीं है और वह 7 मार्च 2025 से जेल में बंद है। घटना की मेडिकल पुष्टि भी नहीं हो सकी है, और एफआईआर दर्ज करने में असामान्य विलंब हुआ।

इन तथ्यों को ध्यान में रखते हुए आरोपी को शर्त जमानत प्रदान की जाती है।

फर्जी खबरों पर ध्यान न दें भारत-पाक तनाव के बीच अखिलेश की लोगों से अपील

लखनऊ, 9 मई (एजेंसियां)। भारत और पाकिस्तान के बीच बढ़ते तनाव के बीच समाजवादी पार्टी के अध्यक्ष अखिलेश यादव ने लोगों से संयम और जिम्मेदार नागरिक के तौर पर व्यवहार करने की अपील की है। उन्होंने लोगों से अपील की है कि वे ऑनलाइन प्रसारित होने वाली गलत सूचनाओं या ऐसी खबरें जिसकी पुष्टि नहीं की गई हो उसपर खबरों पर ध्यान नहीं दें। उन्होंने गुरुवार रात सोशल मीडिया एक्स कहा कि हमें अपने देश की बहादुर सेना पर गर्व है। हम सब देश के साथ हैं। उन्होंने लोगों से शांत रहने और किसी भी तरह की गलत रिपोर्ट को शेयर करने से बचने की अपील की। साथ ही उन्होंने चेतावनी दी कि ऐसा गलत कंटेंट किस तरह से लोगों के बीच पैदा कर सकता है। उन्होंने कहा कि हो सकता है ही नहीं हो रहा बल्कि अचानक वाई में भी ऐसा ही चल रहा है। इससे खफा 13 सभासदों ने डीएम को इस्तीफा सौंप दिया है। उन्होंने दस दिन का समय मांगा है। सभासदों ने कहा कि दस दिन में समाधान नहीं होता तो फिर आंदोलन करेंगे।

नरकटियागंज सीट से चुनाव लड़ेंगे बाहुबली राजन तिवारी




पश्चिम चंपारण, 9 मई (एजेंसियां)। बिहार विधानसभा चुनाव 2025 को लेकर सुबे की राजनीति में हलचल तेज हो चुकी है। सभी दलों ने अपनी रणनीति को अंतिम रूप देना शुरू कर दिया है और संभावित उम्मीदवारों ने मैदान में उतरना शुरू कर दिया है। इसी क्रम में पश्चिम चंपारण जिले की नरकटियागंज विधानसभा सीट इस बार खासा सुर्खियों में है। इसकी वजह है पूर्व विधायक राजन तिवारी, जिन्होंने साफ-साफ एलान कर दिया है कि वे इस बार भारतीय जनता पार्टी (भाजपा)

के टिकट पर नरकटियागंज से चुनाव लड़ेंगे। राजन तिवारी ने कहा, “जिस तरह सूर्य का पूरव से निकलना तय है, उसी तरह नरकटियागंज से मेरा चुनाव लड़ना तय है। मैंने पार्टी के लिए मेहनत की है, अब मैं अपनी मजदूरी मांग रहा हूं।”

लगातार दोत्र में कर रहे हैं जनसंपर्क

राजन तिवारी के मुताबिक, उन्हें क्षेत्र की जनता का भरपूर समर्थन मिल रहा है। वे लगातार जनसंपर्क अभियान चला रहे हैं और हर वर्ग के लोगों से जुड़ रहे हैं। उन्होंने दावा किया कि लोग उन्हें आशीर्वाद दे रहे हैं और नरकटियागंज की जनता खुद उन्हें चुनावी मैदान में देखना चाहती है। **राजन तिवारी ने कहा- मेरे जीन में संघ का खून है** सिर्फ राजनीति ही नहीं, सामाजिक कार्यों से भी जुड़ाव रखने वाले राजन तिवारी ने बताया कि वे पहले भी जनप्रतिनिधि रह चुके हैं और अब पूरी

तरह समाजसेवा में जुटे हैं। वे संघ से जुड़े हुए हैं और खुद को 'संघी' बताते हैं। उन्होंने कहा, “मेरे जीन में संघ का खून है। मैं बाल एकल सेवक रहा हूं और मेरी शिक्षा गोरखपुर के सरस्वती शिशु विद्या मंदिर से हुई है।” राजन तिवारी का कहना है कि उन्होंने बीजेपी के शीर्ष नेतृत्व को अपनी दावेदारी की जानकारी दे दी है और उन्हें टिकट मिलने का भरोसा है। हालांकि नरकटियागंज सीट से अन्य दावेदार भी टिकट के लिए सक्रिय हैं, जिससे मुकाबला दिलचस्प होता जा रहा है। **वर्तमान में रश्मि वर्मा हैं विधायक** गौरतलब में नरकटियागंज से भाजपा की रश्मि वर्मा विधायक हैं। अगर राजन तिवारी को टिकट मिलता है तो यह सीट 2025 के चुनाव में राजनीतिक गर्मी का केंद्र बन सकती है। बाहुबली से समाजसेवी बने राजन तिवारी की वापसी ने इस बार के चुनावी समीकरणों को और रोचक बना दिया है।



घुटनों में असहनीय दर्द के बाद भी नहीं मानी हार, ट्रांसफॉर्मेशन जर्नी देख सब हैरान!

साउथ इंडस्ट्री और हिंदी फिल्मों में अपने मजबूत किरदारों से पहचान बनाने वाली एक्ट्रेस सोशल मीडिया पर काफी एक्टिव रहती हैं. उन्होंने अपना एक वीडियो शेयर किया है,



रितिका सिंह

जि स में वह अपनी 'फैट-टू-फिट' जर्नी दिखा रही हैं. साउथ इंडस्ट्री और हिंदी फिल्मों में अपने मजबूत किरदारों से पहचान बनाने वाली एक्ट्रेस रितिका सिंह सोशल मीडिया पर काफी एक्टिव रहती हैं. उन्होंने अपना एक वीडियो शेयर किया है, जिसमें वह अपनी 'फैट-टू-फिट' जर्नी दिखा रही हैं. उन्होंने बताया कि कैसे उन्होंने अपने घुटनों की चोट के बावजूद वजन घटाया और फिर से पुरानी फिगर हासिल की.

रितिका सिंह ने इंस्टाग्राम पर एक वीडियो शेयर किया, जिसकी शुरुआत में उन्होंने बताया कि उनका वजन बढ़ गया था और वह 72 किलो तक पहुंच गई थीं. इसके बाद वीडियो में उन्होंने दिखाया कि कैसे उन्होंने वर्कआउट करके, मेहनत और लगन से अपना वजन घटाया और फिर से फिट शेष में वापस लौट आईं.

वीडियो को शेयर करते हुए एक्ट्रेस ने लिखा, "पिछले तीन महीने मेरे लिए बेहद बदलाव भरे रहे. सिर्फ इसलिए नहीं कि मेरा वजन बहुत बढ़ गया था, बल्कि इसलिए भी कि मेरे घुटनों की पुरानी

बॉलीवुड अभिनेत्री कंगना रनौत अब हॉलीवुड में कदम रखने जा रही हैं। वह हॉरर ड्रामा 'ब्लेस्ट वी द एविल' में पहली बार मुख्य भूमिका निभाएंगी। इस प्रोजेक्ट में कंगना के साथ टीन वुल्फ, टायलर पोसी और हॉलीवुड आइकन सिल्वेस्टर स्टेलेन की बेटी स्कारलेट रोज स्टेलेन होंगी।

जल्द शुरू होगी शूटिंग
एक रिपोर्ट के अनुसार, इस फिल्म का निर्माण इस गर्मी में न्यूयॉर्क शहर में शुरू होने वाला है। निर्माताओं ने खुलासा किया कि टीम ने जानबूझकर अमेरिकी स्थानों का चयन किया ताकि हाल ही में घोषित ट्रम्प इंडस्ट्री टैरिफ से उत्पन्न किसी भी अनिश्चितता से बचा जा सके।

साइकोलॉजिकल हॉरर फिल्म है 'ब्लेस्ट वी द एविल'

इस फिल्म का निर्देशन अनुराग रुद्र ने किया है। जिन्होंने गाथा तिवारी लायंस मूवीज के अध्यक्ष और संस्थापक के साथ मिलकर इसकी स्क्रिप्ट भी लिखी है। 'ब्लेस्ट वी द एविल' एक साइकोलॉजिकल हॉरर फिल्म है।

क्या होगी फिल्म की कहानी?

रिपोर्ट के मुताबिक कहानी एक ईसाई कपल पर केंद्रित है जो गर्भपात के आघात से जूझ रहा है। एक नई शुरुआत की तलाश में, वह एक अंधेरे और भयावह इतिहास वाले एक छोड़े हुए खेत को खरीदते हैं, लेकिन यहाँ उनका सामना एक दुष्ट शक्ति से होता है। फिल्म के निर्देशक अनुराग ने अपने अनुभवों को साझा करते हुए कहा, "ग्रामीण भारत में पैदा होने और अपना बचपन बिताने के कारण, मुझे ऐसी कहानियाँ सुनाई गईं जो मेरे दिमाग और दिल में बस गईं। यह लोककथा इतनी खास थी कि मुझे वास्तव में सभी कहानियों पर विश्वास था।



अंतरराष्ट्रीय स्तर पर प्रदर्शित करना चाहता था।'

कंगना रनौत का वर्क फ्रंट
अभिनेत्री कंगना रनौत ने अभी तक इस प्रोजेक्ट को लेकर कोई रिएक्शन नहीं दिया है। अभिनेत्री को आखिरी बार 'इमरजेंसी' में देखा गया था। इस फिल्म से उन्होंने निर्देशन की भी शुरुआत की। फिल्म में उन्होंने भारत की दिवंगत प्रधानमंत्री इंदिरा गांधी की भूमिका निभाई थी।

अब हॉलीवुड साइकोलॉजिकल हॉरर फिल्म में कंगना रनौत निभाएंगी लीड रोल

जूनियर आर्टिस्ट की मौत के मामले में कांतारा के मेकर्स ने जारी किया बयान, लोगों से की ये अपील



ऋषभ शेट्टी की 'कांतारा चैप्टर 1' के निर्माताओं ने अब जूनियर आर्टिस्ट की मौत के मामले में एक बयान जारी किया है। जिसमें निर्माताओं ने दावा किया कि जूनियर आर्टिस्ट एमएफ कपिल की मौत फिल्म के सेट पर नहीं हुई, बल्कि तब हुई जब वह किसी निजी काम से गए थे। साथ ही मेकर्स ने लोगों से झूठी अफवाहों न फैलाने की भी अपील की है।

मेकर्स ने खारिज की अफवाहें

प्रोडक्शन हाउस होम्बले फिल्म ने इस मामले में एक विस्तृत बयान जारी किया है। इसमें जूनियर आर्टिस्ट की मौत सेट पर होने की अफवाहों को खारिज करते हुए कहा गया है, "हाल ही में हुई चर्चाओं के मद्देनजर, हम यह स्पष्ट करना चाहते हैं कि यह घटना कांतारा के सेट पर नहीं हुई। उस दिन कोई शूटिंग निर्धारित नहीं थी और दुर्भाग्यपूर्ण घटना उनके निजी कार्यक्रम के दौरान हुई, जो किसी भी फिल्म से संबंधित गतिविधि के दायरे से बाहर है। हम सभी से ईमानदारी से अनुरोध करते हैं कि वे फिल्म या उसके कृ को लेकर किसी भी तरह की अफवाह फैलाने से बचें।" साथ ही मेकर्स ने कपिल की मौत पर दुःख भी जताया।

6 मई को डूबने से हुई थी मौत

जूनियर आर्टिस्ट की मौत 6 मई को कर्नाटक के कोल्लूर के पास एक नदी में तैरते समय डूबने से हुई थी। यह बताया गया था कि कपिल की मौत कांतारा फिल्म के सेट पर हुई थी, जब शूटिंग ब्रेक पर थी। इसको लेकर ही मेकर्स पर सवाल उठ रहे थे और उन पर कानूनी कार्रवाई की मांग भी की जा रही थी। अब मेकर्स ने अपनी ओर से आधिकारिक बयान जारी करके इस मामले पर अपनी सफाई दी गई है।

नशे की हालत में मलयालम अभिनेता विनायकन ने किया हंगामा, पुलिस ने हिरासत में लिया



मलयालम अभिनेता विनायकन उस समय चर्चाओं में आ गए जब उन्हें केरल के कोल्लम में एक होटल में शराब पीकर उत्पात मचाने के बाद पुलिस ने हिरासत में ले लिया। हालांकि, बाद में उन्हें थाने से जमानत पर छोड़ भी दिया गया। यह घटना गुरुवार 8 मई को हुई।

होटल में चेकआउट के वक्त किया हंगामा

मामले में अंचलमुडु पुलिस स्टेशन के एक अधिकारी की ओर से बताया गया कि अभिनेता 2 मई से पास में एक म्यू शूट के लिए होटल में रह रहे थे। 8 मई को चेकआउट के दौरान उन्होंने नशे की हालत में होटल में हंगामा

किया। जिसके बाद उन्हें मेडिकल चेक-अप के लिए ले जाया गया और फिर अंचलमुडु पुलिस स्टेशन ले जाया गया। यहाँ उनके खिलाफ सार्वजनिक स्थान पर नशे में पाये जाने के मामले के तहत मामला दर्ज किया गया। हालांकि बाद में उन्हें बेल पर रिहा कर दिया गया।

पुलिस पर भी मड़के अभिनेता

पुलिस की ओर से ये भी बताया गया कि अभिनेता सभी पर चिल्ला रहे थे। यहाँ तक कि पुलिस पर भी वो चिल्ला रहे थे। अभिनेता को थाने के अंदर भी पुलिस पर चिल्लाते हुए देखा गया। पुलिस ने बताया कि अभिनेता को थाने से जमानत पर रिहा कर दिया गया, क्योंकि उनका एक साथी उनकी जमानत के तौर पर खड़ा था।

वैसे यह पहली बार नहीं है जब अभिनेता विनायकन को नशे में हंगामा करने के लिए गिरफ्तार किया गया है। पहले भी ऐसी कई घटनाएँ हो चुकी हैं।

साउथ एक्टर रवि मोहन रुमर्ड गर्लफ्रेंड केनिशा के साथ आए नजर, दोनों के रिश्तों को लेकर अफवाहें तेज



दक्षिण भारतीय अभिनेता रवि मोहन ने पिछले साल अपनी पूर्व पत्नी आरती से तलाक ले लिया था। इसके कुछ दिनों बाद ही अभिनेता की सिंगर केनिशा फ्रांसिस के साथ देखा गया था, तबसे ही दोनों के बीच अफेयर्स की अफवाहें तेज हो गई थी। अब एक बार फिर से दोनों को एक समारोह में साथ देखा गया है।

शादी समारोह में दोनों साथ दिखे

साउथ अभिनेता रवि मोहन और गायिका केनिशा फ्रांसिस की साथ में कई तस्वीरें और वीडियो सोशल मीडिया पर वायरल हो रही हैं। दोनों चेन्नई में फिल्म निर्माता इशारी गणेश की बेटी की शादी में शामिल हुए। तस्वीरों में दोनों शादी के लिए मैचिंग आउटफिट पहने दिखे। एक ओर जहाँ अभिनेता पारंपरिक शर्ट और धोती में नजर आए, वहीं केनिशा सुनहरे रंग की साड़ी पहने दिखी।

दोनों के बीच अफेयर्स की चर्चाएं तेज

पिछले साल अभिनेता रवि मोहन और गायिका केनिशा फ्रांसिस ने अपने रिश्तों को लेकर कहा था कि वह सिर्फ अच्छे दोस्त हैं। इन दोनों की इस शादी समारोह में उपस्थिति ने फिर से इनके रिश्तों को लेकर अफवाहों को हवा दे दी है।

तलाक के बाद अभिनेता ने बदला था नाम

साउथ एक्टर रवि मोहन और उनकी पूर्व पत्नी आरती ने 15 साल तक एक साथ शादीशुदा जिंदगी के बिताने बाद पिछले साल तलाक ले लिया था। इस फैसले के बाद अभिनेता ने अपना नाम जयम रवि से रवि मोहन कर लिया था, जिसकी जानकारी उन्होंने सोशल मीडिया पर दी थी। इसके साथ ही उन्होंने अपने प्रोडक्शन हाउस का नाम भी बदल दिया था और कहा था कि उनकी जिंदगी का नया अध्याय शुरू हो रहा है।

साउथ की साई पल्लवी का पिंपल्स से भर गया था चेहरा, फिर भी कभी नहीं किया मेकअप

..टुकरा दी थी फेयरनेस क्रोम की करोड़ों की एड... नाम है...

हम बात कर रहे हैं साउथ की उस एक्ट्रेस के बारे में जिसे कभी अपने चेहरे और लुक्स को लेकर इनसिक्योरिटी होती थी. लेकिन आज उसकी गिनती सफल अभिनेत्रियों में की जाती है. नाम है साई पल्लवी. 9 मई 1992 को जन्मी अभिनेत्री के बारे में बहुत कम लोग ही जानते हैं कि वह अभिनय की दुनिया में आने से पहले एक डॉक्टर थीं. साई पल्लवी अपने कई इंटरव्यू में बता चुकी है कि वो ब्यूटी प्रोडक्ट से दूर रहती हैं, यहां तक कि वो किसी भी कॉस्मेटिक प्रोडक्ट का प्रचार भी नहीं करतीं.

मुंहासों से होती थी
एक इंटरव्यू में साउथ एक्ट्रेस ने बताया कि वो अपने चेहरे पर मुहांसे, अपनी आवाज और लुक्स से उन्हें इनसिक्योरिटी महसूस होती थी. साल 2015 में मलयालम फिल्म 'प्रेमम' से अपना एकिंग करियर शुरू करने वाली साई पल्लवी महज कुछ सालों में ही फिल्म इंडस्ट्री की सबसे चहेती एक्ट्रेस बन गईं. उनके मेल फैन की फॉलोइंग लाखों में है.

टुकरा दी थी करोड़ों की फेयरनेस एड
रिपोर्ट्स की माने तो साई पल्लवी को साल 2019 में एक कंपनी ने फेयरनेस क्रोम के विज्ञापन के लिए ऑफर किया था, जिसके लिए उन्हें 2 से 3 करोड़ रुपये मिल रहे थे.



रेखा संग बाथटब में बेकाबू हो गये थे जितेंद्र इटीमेट शूट के दौरान पार कर दी सारी हदें, आज भी फिल्म में है वो सीन



रेखा बॉलीवुड की वो एक्ट्रेस हैं, जिन्होंने हर किरदार में जान डाल दी. एक ब्लॉकबस्टर फिल्म में उनका एक बोलड सीन हमेशा चर्चा में रहता है, जिसे लोग आज भी नहीं भूलें हैं. 1989 में आई फिल्म 'सौतन की बेटी' में रेखा, जितेंद्र और जया प्रदा लीड रोल में थे. फिल्म के कई सीन दमदार थे, लेकिन बाथटब वाला सीन सबसे ज्यादा सुर्खियों में रहा. इस सीन में रेखा और जितेंद्र शराब के नशे में चूर होते हैं. फिर दोनों बाथटब में बैठकर नींबू चूसते हैं ताकि नशा उतर जाए.

बेकाबू हो गए थे जितेंद्र और रेखा



कहा जाता है कि शूटिंग के दौरान ये सीन काफी ज्यादा रियल लगने लगा था. लोग मानते हैं कि रेखा और जितेंद्र शूट में कुछ ज्यादा ही बेकाबू हो गए थे. हालांकि इसकी कोई आधिकारिक पुष्टि नहीं है. फिल्ममेकर्स ने कभी इस बात की पुष्टि नहीं की, लेकिन इस सीन को फिल्म में भी जैसा शूट किया गया था वैसा ही रखा गया. फिर

सावन कुमार ने फिल्म को बेहद ड्रामेटिक और भावनात्मक अंदाज में पेश किया. लेकिन बोलड सीन ने फिल्म को अलग ही स्तर पर पहुंचा दिया. आज भी जब रेखा के करियर के सबसे बोलड किरदारों की बात होती है, तो 'सौतन की बेटी' का जिक्र जरूर होता है, खासकर बाथटब वाला सीन.



चौदह वर्षीय सनसनी वैभव सूर्यवंशी के लिए आगे का प्लान

ऑस्ट्रेलियाई से ज्यादा साउथ अफ्रीकी आईपीएल 2025 में 72 विदेशी खिलाड़ी



एक दशक से भी अधिक समय बाद, लगातार दो टेस्ट मैचों में दोहरा शतक लगाने के बाद विनोद कांबली अचानक अपनी राह से भटक गए और उनके पाईट पर कट लगाने की जगह अनुशासनहीनता की कहानियां तेजी से फैलने लगीं। शायद, उनमें से किसी के पास भी राजस्थान रायल्स के मुख्य कोच राहुल द्रविड़ जैसा सम्मान और ईमानदारी वाला नेक इरादे वाला व्यक्ति नहीं था, जैसा कि 14

वर्षीय वैभव सूर्यवंशी के पास है। बिहार क्रिकेट एसोसिएशन के अध्यक्ष राकेश तिवारी, राजस्थान रायल्स प्रबंधन, द्रविड़ और वैभव के पिता संजीव के साथ मिलकर इस किशोर के लिए सुरक्षा जाल बनाने की कोशिश कर रहे हैं, जिसका जीवन आईपीएल के इतिहास में सबसे कम उम्र का शतक बनाने वाले खिलाड़ी बनने के बाद बदल गया है। राहुल द्रविड़ सर ने वैभव को अपने संरक्षण में ले लिया है और उन्होंने

उसके माता-पिता और बीसीए अध्यक्ष राकेश तिवारी से भी बात की है। वैभव के माता- पिता से कहा गया है द्रविड़ सर की किसी भी सलाह पर ध्यान दें। सूर्यवंशी के विकास पर करीबी नजर रखने वाले बिहार क्रिकेट संघ के एक अधिकारी ने बताया, उसमें विशेष प्रतिभा है और अच्छे इरादे वाले लोगों को वैभव को उसकी पूरी क्षमता का एहसास कराने में मदद करने की जरूरत है। भारत की अंडर-19

टीम के साथ काफी काम कर चुके सबसे सम्मानित कोचों में से एक डब्ल्यू रमन ने चीजों को सही परिप्रेक्ष्य में रखने की कोशिश की। रमन ने कहा, वह बच्चा है और उसे कोई डर नहीं है। यह तो बस शुरुआत है। उन्होंने आगे कहा: सूर्यवंशी ने जयपुर में पारंपरिक बल्लेबाजी के तरीकों से जुड़ी सभी नियमावतियों को तहस-नहस कर दिया। लेकिन रमन का मानना है कि बच्चे के विकास के लिए यह जरूरी है कि परिवार, खासकर माता-पिता, अपने पैर जमीन पर जमाए रखें। रमन ने कहा, वह 14 वर्ष का है और उसके माता-पिता उसके लिए निर्णय लेंगे और वे निर्णय बहुत महत्वपूर्ण होंगे। शिवरामकृष्णन का मानना है कि उपलब्ध विशाल समर्थन प्रणाली के कारण सूर्यवंशी को चिंता करने की आवश्यकता नहीं है, जबकि उनके समय में उनके और मनिंदर सिंह के पास अपने खेल में आने वाली तकनीकी समस्याओं के बारे में बात करने के लिए कोई नहीं था। बल्लेबाजों को मार्गदर्शन देना बहुत आसान है। गेंदबाज को मार्गदर्शन देने के लिए आपको विचारकों की आवश्यकता होती है। मैं और मन्नी (मनिंदर सिंह) जब 16 और 17 साल के थे, तब हम स्कूल से सीधे निकले थे और पाकिस्तान और वेस्ट इंडीज के खिलाफ मैच खेले थे। उन्होंने याद करते हुए कहा, हम सिर्फ स्पिन के महान खिलाड़ियों की चौकड़ी के बाद आए थे। क्रिकेट तब भी पूर्णकालिक पेशा नहीं था और इसमें कोई तकनीकी सहायता या ज्ञान नहीं था। जब एक पूर्व प्रथम श्रेणी क्रिकेटर, जिन्होंने एनसीए में काम किया है और फ्रेंचाइजी जगत में युवा क्रिकेटर्स को बड़े पैमाने पर संभाला है, से पूछा गया कि सूर्यवंशी को कैसे संरक्षित किया जा सकता है, तो उन्होंने कई जानकारीयां दीं।

आप सूर्यवंशी की रक्षा करना चाहते हैं? सच कहूं तो आप ऐसा नहीं कर सकते, क्योंकि यह प्राणिक स्वभाव है। वह 14 साल का है और वह गलतियां करेगा। उन्होंने कहा, एक शुभमन गिल हाईवे है और एक पृथ्वी साव बायलेन है। उसे वह रास्ता चुनना होगा, जिस पर वह चलना चाहता है और जाहिर है कि इसमें माता-पिता की भी भूमिका होगी।

आईपीएल 2025 के सस्पेंड करने का फैसला ले लिया गया है। भारत और पाकिस्तान के बीच युद्ध जैसी स्थिति है। दोनों तरफ से लगातार हमले हो रही है और इसी वजह से बीसीसीआई ने यह फैसला लिया है। 22 मार्च को आईपीएल के सीजन की शुरुआत हुई थी। दिल्ली कैपिटल्स और पंजाब किंग्स का मुकाबला सीजन का 58वां मैच था। धर्मशाला में खेले जा रहे इस मैच को बीच में रोकना पड़ा। लीग में कुल 74 मुकाबला होने हैं। इसमें चार मैच प्लेऑफ के हैं।

10 टीमों में 74 विदेशी खिलाड़ी
आईपीएल में कुल 10 टीमों हिस्सा ले रही है। इसमें 7 देशों के 72 विदेशी खिलाड़ी हैं। एक टीम में अधिकतम 8 विदेशी खिलाड़ी हो सकते हैं। ये खिलाड़ी लीग रुकने के बाद अब अपने-अपने देश

वापस जा सकते हैं। इनमें कई खिलाड़ी तो अभी-अभी रिफ्लसमेंट के रूप में आईपीएल से जुड़े हैं। इससे पहले 8 विदेशी खिलाड़ी चोट या अन्य वजहों से सीजन से बाहर हो चुके हैं।

मिचेल ओवन अभी पाकिस्तान में
आईपीएल में शामिल विदेशी खिलाड़ियों में एक नाम अभी पाकिस्तान में है। यह ऑस्ट्रेलिया के मिचेल ओवन है। वह पीएसएल में खेल रहे हैं। पंजाब किंग्स ने ओवन को ग्लेन मैक्सवेल को रिप्लेसमेंट के रूप में अपने साथ जोड़ा था।

आईपीएल 2025 में विदेशी खिलाड़ी ऑस्ट्रेलिया- नाथन एलिस, स्पेंसर जॉनसन, ट्रेविंस हेड, पैट कर्मिस, टिम डेविड, जोश हेजलवुड, जैक फ्रेजर मैकार्क, मिचेल स्टार्क, मार्कस स्टोइनिस, आरोन हाडी, जोश इंगलिस,

जेवियर बार्टलेट, मिचेल मार्श, मिचेल ओवन।

इंग्लैंड- सैम करन, जिमी ओवर्टन, जोफ्रा आर्चर, मोइन अली, लियाम लिविंगस्टोन, जैकब बेथेल, फिल साल्ट, विल जैक्स, रीस टॉपले, जोस बटलर।

न्यूजीलैंड- डेवोन कॉन्ने, रचिन रविंद्र, बेवोन जैक्स, मिचेल सेंटनर, ट्रेट बोल्ड।

साउथ अफ्रीका- डेवाल्ड ब्रेविस, लुआन डे प्रीटोरियस, क्वेना मफका, नोर्दे बर्गर, क्विंटन डिकॉक, एनरिक नोर्तेजे, वियान मुल्डर, हेनरिच क्लासेन, लुंगी एनगिडी, फाफ डु प्लेसिस, ट्रिस्टन स्टब्स, डेबोन फेरेरा, मार्को यानसेन, कॉर्बिन बोश, रेयान रिक्लेटन, गेसाल्ड कोएट्जे, कागिसो रबाडा, डेविड मिलर, मैथ्यू ब्रीदज्जेक।

वेस्टइंडीज- शिमरोन हेटमायर, रोबर्मेन पॉवेल, आंद्रे रसेल, सुनील नरेन, रोमारियो शेफर्ड, शेरेफन रदरफोर्ड, निकोलस पूरन, शमार जोसेफ।

श्रीलंका- मथीशा पथिराना, वानिंदु हसरंगा, महीशा तीक्ष्णा, कर्मिंदु मेंडिस, ईशान मर्लिगा, नुवान थुसारा, दुम्पंथा चमीरा, दासुन शनाका।

अफगानिस्तान- नूर अहमद, फजलहक फारुकी, रहमनुल्लाह गुरबाज, सेदिकउल्लाह अटल, अजमतुल्लाह उमरजाई, मुजीब उर रहमान, राशिद खान, करीम जनत।

चोट या अन्य कारणों से बाहर हो चुके खिलाड़ी
हैरी ब्रूक (इंग्लैंड), ग्लेन फिलिप्स (न्यूजीलैंड), लिजार्ड विलियम्स (साउथ अफ्रीका), अल्लाह गजफर (अफगानिस्तान), ग्लेन मैक्सवेल

'पाकिस्तान कभी नहीं भूलेगा...', सहवाग ने पड़ोसी को जमकर लताड़ा; कोहली ने सेना को सराहा

पूर्व भारतीय बल्लेबाज वीरेंद्र सहवाग ने भारत के साथ तनाव बढ़ाने के लिए पाकिस्तान को जमकर लताड़ा है। दोनों देशों के बीच पिछले कुछ दिनों से तनाव की स्थिति बनी हुई है। पाकिस्तान ने गुरुवार की रात जम्मू, पठानकोट सहित कई सीमावर्ती शहरों में ड्रोन से हमले किए थे जिसका भारतीय सेना ने जवाब दिया था। भारतीय सेना ने पाकिस्तान के हर हमले को नाकाम किया और जवाबी कार्रवाई की थी। वहीं, स्टार भारतीय बल्लेबाज विराट कोहली ने भारतीय सेना के पराक्रम को सराहा है।



सहवाग बोले- पाकिस्तान ने युद्ध का रास्ता चुना पाकिस्तान के साथ चल रहे तनाव के बीच सहवाग ने पड़ोसी देश को जमकर लताड़ा और कहा कि हमारी सेना पाकिस्तान को ऐसा जवाब देगी कि वो कभी नहीं भूलेगा। सहवाग ने एक्स

कठिन समय में हमारे देश की रक्षा करने के लिए हमारे सशस्त्र बलों के साथ एकजुटता से खड़े हैं और उन्हें सलाम करते हैं। हम अपने नायकों के हमेशा ऋणी रहेंगे। उनकी अडिग बहादुरी के लिए और उनके और उनके परिवारों के बलिदान के लिए हार्दिक आभार। जय हिंद।

वेकेंटश प्रसाद ने लिखा, 'पाकिस्तान कितना दुष्ट देश है। भारत ऐसे ही उसे जवाब देगा।' प्रज्ञान ओझा ने लिखा, ऐसे समय में, दुनिया देखती है कि भारत वास्तव में कितना मजबूत और एकजुट है। हम अपने सशस्त्र बलों के साथ मजबूती से खड़े हैं क्योंकि वे हमारे देश की रक्षा करते हैं। पूर्व भारतीय क्रिकेटर हरभजन सिंह और शिखर धवन ने भी भारतीय सेना का मनोबल बढ़ाया और उनकी सराहना की। हरभजन ने लिखा, जय भारत। जय जवान। हर हर महादेव।

शीर्ष पांच में तीन टीमों ऐसी, जो कभी नहीं जीतीं आईपीएल

इंडियन प्रीमियर लीग (आईपीएल) 2025 अपना आधे

क्या नया विजेता मिलेगा



से ज्यादा सफर पूरा कर चुका है। इस साल 22 मार्च से शुरू हुए 18वें संस्करण की ट्राफी 25 मई को अपने नाम करने के लिए सभी 10 टीमों के बीच जोर आजमाईश जारी है। लेकिन अभी तक अपने से ज्यादा सफर के मैचों के जीत हार के आंकड़ों पर निगाहें डालें तो अंक तालिका में प्रथम पांच टीमों में खिताब अपने नाम कर चुकी गुजरात टाइटंस और मुंबई इंडियंस को छोड़ कर बाकी तीन टीमों दिल्ली कैपिटल्स, रायल चैलेंजर्स बेंगलुरु और पंजाब किंग्स में से कोई भी अभी तक खिताब नहीं जीत पाई है।

पांच बार की विजेता मुंबई दूसरे स्थान पर है, लेकिन सबसे बुरा हाल तो पांच बार की विजेता और 10 फाइनल खेल चुकी चेन्नई सुपर किंग्स का है जो नौ मैचों में केवल दो मैच जीतकर पदक तालिका में अंतिम स्थान पर है और इस सीजन में खिताब की दावेदारी से लगभग बाहर हो चुकी है। इसके पीछे जो कारण हैं उनमें टीम चयन में चूक, कप्तान गायकवाड़ का चोट के कारण बाहर होना और बीच में रचिन रविंद्र, रविचंद्रन अश्विन और सैम करन से टीम को अच्छे प्रदर्शन का भरोसा था, उनका विफल रहना रहा।

कुछ ऐसा ही हाल तीन बार की विजेता कोलकाता नाइट राइडर्स का है, जो आधे सफर में अपने 10 मैचों में से केवल चार जीत के साथ सातवें स्थान पर है। ऐसे में कोलकाता पर भी खिताबी दौड़ से बाहर होने का खतरा मंडरा रहा है। अगर बाकी बचे सारे मैच टीम जीत जाती है तो ही 'कुछ गुंजाइश प्रथम चार में स्थान बनाने की है। लेकिन इसके लिए जो अभी प्रथम चार में है, उनकी हार भी जरूरी है। दो बार की पूर्व विजेता हैदराबाद और एक बार की राजस्थान भी जीत के लिए जूझ रही है। अंक तालिका में राजस्थान के आठवें और हैदराबाद के नौवें नंबर की स्थिति ने इन दोनों टीमों को भी लगभग खिताबी दौड़ से बाहर कर दिया है। ऐसे में बेंगलुरु, मुंबई और गुजरात के प्लेआफ में पहुंचने की संभावना प्रबल है। चौथी टीम के लिए दिल्ली, लखनऊ और कोलकाता में कड़ी टक्कर देखने को मिलेगी।

इस बार के आईपीएल में जो अन्य आंकड़े सामने आ रहे हैं उनमें रनों की गति में भी विराट लगा है। जहां पिछले सीजन में 40 मैचों के बाद रनरेट 10.29 थी वहीं इस बार 8.73 की औसत से ही रन बने हैं। 34 कररें छक्कों की तो पिछली बार इतने ही मैचों में 712 छक्के लगे इस बार 678 ही। चौके 1231 लगे तो इस बार 1203 लगे। औसत रन दर भी 9.55 की तुलना में 9.41 रही है। इससे स्पष्ट है इस बार कि गेंदबाज बल्लेबाजों पर पकड़ बनाए हुए हैं। एक कमी इस बार

पांड्या को शामिल कर सात करोड़ और पांच करोड़ वेतन देने का फैसला किया है, लेकिन सबसे रोचक बात यह है कि इस सूची में शामिल ज्यादातर खिलाड़ी आईपीएल में अपने प्रदर्शन से निराश कर रहे हैं, जबकि मजे की बात यह है कि इन खिलाड़ियों को बीसीसीआई के साल भर के अनुबंध राशि से ज्यादा तो दो महीने के आईपीएल में कमजोर खेल के बाद मिल रही है।

वहीं, दूसरी और नए व आम क्रिकेट प्रेमी के लिए अनजाने खिलाड़ी घरेलू व आईपीएल में पिछले कुछ साल में बेहतरीन प्रदर्शन के बाद भी केंद्रीय अनुबंध में व भारतीय टीम में आने का अपना सपना पूरा नहीं कर पा रहे हैं। इन खिलाड़ियों में राहुल तेवतिया, संदीप शर्मा, सिद्धार्थ कौल, करण नायर, मेनन वोहरा, मंदीप सिंह, रजत भाटिया और प्रभसिंमरन सिंह शामिल है, जो अच्छे खेल के बाद भी भारतीय टीम में जगह नहीं बना पा रहे हैं। इसके लिए आईपीएल में भी ये सभी अपना जलवा दिखा रहे हैं।

इस सीजन में कुछ अलग हटकर भी देखने को मिला। गेंदबाजों को गेंद पर लार लगाने की छूट मिली, जिसका फायदा उन्हें मिला और बल्लेबाज खुलकर गेंद को हिट करने में सफल नहीं हो पा रहे हैं। वहीं सुनील नरेन और एनरिक नाकिंया के बल्ले जांच में बड़े पाए गए, जिससे इनकी विश्वसनियता पर प्रश्नचिह्न लगे। कुल मिलाकर इस बार के आईपीएल में पूर्व विजेता टीमों की दयनीय स्थिति को देखते हुए हो सकता है कि 18वें संस्करण की ट्राफी पर नए विजेता का नाम देखने को मिले।

लेकिन फिर भी इसमें कोई दो राय नहीं कि पूर्व विजेता मुंबई उलटफेर कर प्लेआफ में जगह बना कर छठी बार खिताब को चूम ले या फिर गुजरात दूसरी बार यह खिताब अपने नाम कर ले। अगर यह दोनों विफल रहते हैं तो पक्का है इस बार पंजाब, दिल्ली या विराट की बेंगलुरु पहली बार नए विजेता के रूप में हमारे सामने 25 मई को होगी। खैर, देखते हैं बाकी बचे मैचों में टीम क्या गुप्त खिलाती है।

एशियाई खेलों में भी शामिल होगा क्रिकेट, सितंबर में होगा आयोजन

क्रिकेट प्रेमियों के लिए एक बड़ी खुशखबरी सामने आई है। एशियाई ओलंपिक परिषद (ओसीए) ने पुष्टि की है कि क्रिकेट को आगामी 2026 ऐची नागोया एशियाई खेलों में बरकरार रखा गया है। यह फैसला हाल ही में ओसीए और आयोजन समिति के बीच हुई एक महत्वपूर्ण बैठक में लिया गया, जो जापान के नागोया सिटी हाल में संपन्न हुई। इस बैठक में क्रिकेट और मिक्स्ट मार्शल आर्ट को औपचारिक रूप से खेल कार्यक्रम में शामिल करने की मंजूरी दी गई।



परिषद का मानना है कि क्रिकेट को शामिल रखने का निर्णय सिर्फ दक्षिण एशियाई देशों में इसकी लोकप्रियता के कारण नहीं है, बल्कि इसलिए भी कि यह खेल 2028 लास एंजेलिस ओलंपिक में भी शामिल किया जाएगा।

एशियाई खेलों का आयोजन 19 सितंबर से 4 अक्टूबर 2026 के बीच जापान में किया जाएगा। क्रिकेट का आयोजन टी-20 फॉर्मेट में होगा और

मुकाबले जापान के ऐची प्रांत में खेले जाएंगे। हालांकि, अभी क्रिकेट के सटीक स्थलों का निर्धारण नहीं हुआ है।

क्रिकेट अब चौथी बार एशियाई खेलों का हिस्सा बनेगा। इससे पहले इसे 2010 (ग्वान्झू), 2014 (इंचियोन) और 2023 (होंगकांग) एशियाई खेलों में शामिल किया जा चुका है।

वर्ष 2023 में भारतीय पुरुष और महिला दोनों क्रिकेट टीमों ने स्वर्ण पदक जीतकर शानदार प्रदर्शन किया था। इस बार भी भारत से उम्मीदें काफी ऊंची रहेंगी। ओसीए के अनुसार, 2026 के एशियाई खेलों में 41 खेल स्पर्धाएं होंगी, जिनमें 45 देशों के लगभग 15,000 खिलाड़ी और अधिकारी भाग लेंगे। क्रिकेट का इस महाकुंभ में बने रहना इस बात का संकेत है कि अब यह खेल सिर्फ उपमहाद्वीप तक सीमित नहीं रहा, बल्कि वैश्विक मंच पर अपनी पहचान मजबूत कर रहा है।

क्रिकेट को ओलंपिक कार्यक्रम में शामिल करने का फैसला किया है, लेकिन सबसे रोचक बात यह है कि इस सूची में शामिल ज्यादातर खिलाड़ी आईपीएल में अपने प्रदर्शन से निराश कर रहे हैं, जबकि मजे की बात यह है कि इन खिलाड़ियों को बीसीसीआई के साल भर के अनुबंध राशि से ज्यादा तो दो महीने के आईपीएल में कमजोर खेल के बाद मिल रही है।

इस बार के आईपीएल में जो अन्य आंकड़े सामने आ रहे हैं उनमें रनों की गति में भी विराट लगा है। जहां पिछले सीजन में 40 मैचों के बाद रनरेट 10.29 थी वहीं इस बार 8.73 की औसत से ही रन बने हैं। 34 कररें छक्कों की तो पिछली बार इतने ही मैचों में 712 छक्के लगे इस बार 678 ही। चौके 1231 लगे तो इस बार 1203 लगे। औसत रन दर भी 9.55 की तुलना में 9.41 रही है। इससे स्पष्ट है इस बार कि गेंदबाज बल्लेबाजों पर पकड़ बनाए हुए हैं। एक कमी इस बार





आईएमएफ पाकिस्तान को 11,113 करोड़ देगा या नहीं



मुंबई, 9 मई (एजेंसियां)। इंटरनेशनल मॉनेटरी फंड (आईएमएफ) का एजीक्यूटिव बोर्ड आज यह तय करेगा कि पाकिस्तान को 1.3 बिलियन डॉलर (करीब 11,113 करोड़) का नया लोन देना है या नहीं। पाकिस्तान को यह पैकेज क्लाइमेट रेजिलिएंस लोन प्रोग्राम के तहत दिया जाना है। बोर्ड की मीटिंग में भारत इसका विरोध कर सकता है, क्योंकि पहलुगाम में हुए आतंकी हमले और भारत की ओर से ऑपरेशन सिंदूर के चलते दोनों देशों के बीच युद्ध जैसे हालात हैं। ऐसे में भारत नहीं चाहेगा कि पाकिस्तान को कोई भी फंड मिले और वह इसका इस्तेमाल भारत में आतंकवाद फैलाने पर करे। आईएमएफ की मीटिंग से एक दिन पहले गुरुवार

'सिंधु जल संधि मसले पर विश्व बैंक की भूमिका मध्यस्थ से ज्यादा कुछ नहीं', अध्यक्ष अजय बंगा का बयान

नई दिल्ली, 9 मई (एजेंसियां)। विश्व बैंक के प्रमुख अजय बंगा ने कहा कि भारत और पाकिस्तान के बीच सिंधु जल संधि में विश्व बैंक की मध्यस्थ बनने के अलावा कोई भूमिका नहीं है। बंगा ने यह भी स्पष्ट किया अंतरराष्ट्रीय वित्तीय संस्थान पहलुगाम आतंकी हमले के बाद भारत की ओर से समझौते के निलंबन को ठीक करने के लिए कोई कदम नहीं उठाएगा। भारत और पाकिस्तान ने नौ साल तक बातचीत के बाद 1960 में सिंधु जल संधि पर हस्ताक्षर किए थे। इस संधि में विश्व बैंक की मदद ली गई थी। विश्व बैंक ने भी इस पर हस्ताक्षर किए थे। प्रेस सूचना ब्यूरो (पीआईबी) ने बंगा के हवाले से कहा, हमारी भूमिका केवल मध्यस्थ की है। मीडिया में इस बारे में बहुत अटकलें लगाई जा रही हैं कि विश्व बैंक किस तरह से इस समस्या का



समाधान करेगा। यह सब बकवास है। विश्व बैंक की भूमिका केवल एक मध्यस्थ की है। केंद्र शासित प्रदेश जम्मू-कश्मीर के पहलुगाम में आतंकवादियों ने 22 अप्रैल को हमला किया। इस हमले में 26 लोगों की जान चली गई, जिनमें अधिकांश पर्यटक थे। इसके बाद भारत ने सिंधु जल संधि को तब तक के लिए निलंबित कर दिया, जब तक पाकिस्तान विश्वसनीय रूप से सीमा पार आतंकवाद को अपना समर्थन देना बंद नहीं कर देता। बंगा ने गुरुवार शाम राष्ट्रीय राजधानी में प्रधानमंत्री नरेंद्र मोदी से मुलाकात की। इसके तुरंत बाद ऐसी

अटकलें लगाई जाने लगीं कि विश्व बैंक मामले में दखल देगा। इसके अलावा, विदेश सचिव विक्रम मिश्री ने गुरुवार शाम इस बात पर जोर दिया कि पाकिस्तान ने पिछले कई वर्षों में जानबूझकर कानूनी बाधाएं पैदा करके सिंधु जल संधि का बार-बार उल्लंघन किया है। उन्होंने कहा कि यह भारत का ही धैर्य है कि पिछले 65 वर्षों से भारत संधि का पालन कर रहा है। मिश्री ने मीडिया को संबोधित करते हुए कहा, भारत लगातार सिंधु जल संधि में बदलाव पर चर्चा करने के लिए बातचीत करने की कोशिश कर रहा है। पिछले ढाई वर्षों से भारत पाकिस्तान सरकार के साथ संवाद कर रहा है। हमने संधि में संशोधन पर चर्चा करने के लिए बातचीत का अनुरोध करते हुए उन्हें कई नोटिस भेजे हैं। भारत छह दशकों से अधिक समय से संधि का सम्मान करता रहा है।

वित्त-वाणिज्य

क्या शेयर बाजार को नहीं भा रहा भारत-पाक टेंशन? दो दिन में 1200 अंक से ज्यादा टूटा सेंसेक्स

नई दिल्ली, 9 मई (एजेंसियां)। भारत और पाकिस्तान के बीच इस समय युद्ध जैसे हालात बने हुए हैं। इस तनावपूर्ण माहौल में देश का शेयर बाजार निवेशकों की टेंशन बढ़ा रहा है। हफ्ते के आखिरी दिन बीएसई सेंसेक्स और एनएसई निफ्टी 50 में प्री-ओपन सेशन से ही गिरावट का रुख देखा गया। शाम को कारोबार बंद होने पर सेंसेक्स 880.34 अंक गिरकर 79,454.47 अंक पर बंद हुआ है। जबकि निफ्टी 50 भी 265.80 पॉइंट टूटकर 24,008 अंक पर बंद हुआ। इसने निवेशकों का भारी मात्रा में नुकसान कराया है।




भारत-पाक के बीच संघर्ष की संभावना भले बनी हो, बाजार को इस हालात के और ज्यादा गहराने की आशंका नहीं है। बाजार को लगता है कि ये स्थिति शॉर्ट टर्म में बनी रह सकती है।

विदेशी अब भी लगा रहे भारत में पैसा
विनोद नायर का कहना है कि भारत में गुरुवार तक भी विदेशी पोर्टफोलियो निवेशकों ने निवेश किया है। ये भारत की मजबूत अर्थव्यवस्था में दुनिया के भरोसे की दिखाता है। गुरुवार को एफआईआई ने 2007.96 करोड़ रुपये की शेयर खरीदारी की थी। सेंसेक्स में शामिल आईसीआईसीआई बैंक, पावर ग्रिड, अलदाटेक, बजाज फाइनेंस, एचडीएफसी बैंक, रिलायंस इंडस्ट्रीज, बजाज फिनसर्व, अडानी पोर्ट, महिंद्रा एंड महिंद्रा और एनटीपीसी में गिरावट का रुख रहा। वहीं टाटा ग्रुप की लाइफस्टाइल कंपनी टाइटन का शेयर 4 प्रतिशत तक चढ़ गया। कंपनी को जनवरी-मार्च तिमाही में 871 करोड़ रुपये का कंसोलिडेटेड प्रॉफिट हुआ है, ये पिछले साल की इसी तिमाही के मुकाबले 13 प्रतिशत अधिक है। बाजार में टाटा मोटर्स, एसबीआई और एशियन पेट्रस का शेयर टॉप गेनर में से एक रहा है।

इस मुद्दे एशियाई बाजार जैसे कि कोसो (दक्षिण कोरिया), शंघाई कंपोजिट इंडेक्स (चीन) गिरकर और निक्की (जापान), हेंग सेंग (हांगकांग) ग्रीन जेन में बंद हुए हैं। ग्लोबल ऑयल मार्केट में ब्रेच कूड ऑयल का दाम 1.53 प्रतिशत बढ़कर 63.80 डॉलर प्रति बैरल हो गया।

एलन मस्क की कंपनी को भारत में मिली हरी झंडी स्टारलैंक पर सुरक्षा चिंता क्यों ?



नई दिल्ली, 9 मई (एजेंसियां)। दुनिया के सबसे बड़े रईस एलन मस्क की कंपनी स्टारलैंक (स्टारलैंक) ने भारत में सैटेलाइट इंटरनेट सेवाएं शुरू करने की दिशा में पहला कदम बढ़ा लिया है। कंपनी को दूरसंचार विभाग से 'लेटर ऑफ इंटेट' मिल गया है। अमेरिकी एयरोस्पेस निर्माता स्पेसएक्स ने इसे डिवेलप किया है। ये मंजूरी कंपनी की ओर से राष्ट्रीय सुरक्षा से जुड़ी शर्तों को मानने के बाद जारी की गई है। माना जा रहा है कि भारत सरकार की ओर से स्टारलैंक की हरी झंडी में तेजी का फैसला अमेरिका के साथ चल रही व्यापार वार्ता में मदद। कर सकता है। बता दें कि स्टारलैंक को लेकर सरकार की तरह से पहले भी ये कहा जा रहा था कि सुरक्षा से जुड़े सारे क्लियरेंस देखनी होंगी, उसके बाद ही उन्हें लाइसेंस मिलेगा। हालांकि स्टारलैंक की एंटी को लेकर चिंताएं भी जताई जा रही हैं। साइबर कानूनों के एक्सपर्ट विराग गुप्ता कहते हैं कि कई साल पहले ऑपरेशन प्रिज्म के जरिए अमेरिकी एजेंसी एनएसए ने



इंटरनेट की 9 बड़ी कंपनियों के डिजिटल डेटा तक पहुंच बना ली थी। इससे एजेंसी के लिएपूजर्स के ई मेल, तस्वीरें विडियो वगैरह तक पहुंचना काफी आसान हो गया था। ऐसे में सवाल सिर्फ निजता के हनन का ही नहीं है, बल्कि राष्ट्रीय सुरक्षा से जुड़े डेटा का भी है। इसकी वजह ये है कि अंतोन में कैब्रिज एनालिटिक्स और पेगासस जैसे मामलों केमैत्रेज आ चुके हैं स्टारलैंक जैसी टेलीकॉम सर्विस प्रोवाइडर कंपनियों को इंटरमीडिरीज माना जाता है। सवाल ये क्या स्टारलैंक भी इससे जुड़े कानूनों को मानते हुए यहां ग्रीवोंसेज अफसर की नियुक्ति करेगा?क एकस्पर्ट कनिष्क गौर का कहना है कि टेलीकॉम भारत में बहुत संवेदनशील क्षेत्र है।

आँपरेशन सिंदूर के चलते आपकी भी फ्लाइट हुई कैसिल, ऐसे मिलेगा रिफंड



सकते हैं और रिफंड का प्रोसेस फॉलो कर सकते हैं।एयर इंडिया ने घोषणा की है कि जिन राक़्ता कर्मियों ने एयर इंडिया या फिर एयर इंडियाए एक्सप्रेस में 31 मई 2025 तक की यात्रा के लिए टिकट बुक किए हैं, वो अगर इस टिकट को कैसिल करते हैं तो उन्हें पूरा पैसा वापस मिलेगा। अगर सेना के जवान या फिर जवान यात्रा को रिशेड्यूल करके डेट बदलना चाहते हैं तो उन्हें

30 जून 2025 तक एक बार ये बदलाव करने वो भी बिना किसी एक्स्ट्रा चार्ज के बदलने की सुविधा दी जाएगी. एयर इंडिया ने कहा ये कदम देश की सेना की निस्वार्थ सेवा और कर्तव्य के प्रति उनके समर्पण के सम्मान में उठाया है. बता दें, एयर इंडिया ने ये घोषणा उस समय की जब भारतीय सेना ने बुधवार को पाकिस्तान और पीओके में आतंकी ठिकानों पर मिसाइल और ड्रोन हमले किए. **स्याइसजेट ने 10 मई तक उड़ानें रह कीं** स्याइसजेट ने पुष्टि की है कि लेह, श्रीनगर, जम्मू, धर्मशाला, कांडला और अमृतसर के लिए उसकी उड़ानें 10 मई, 2025 को सुबह 5:29 बजे तक रह कर दी गई हैं.

जरा सी हलचल से जम जाता है पाकिस्तान का खून नेशनल हाइवे-44 पर हमेशा क्यों रहती है दुश्मन की नजर?

नई दिल्ली, 9 मई (एजेंसियां)। भारत और पाकिस्तान के बीच तनाव चरम पर है। पाकिस्तान की तरफ से एलओसी पर लगातार फायरिंग की जा रही है। साथ ही उसने भारत की उत्तरी और पश्चिमी सीमा पर स्थित कई सैन्य ठिकानों पर हवाई हमले भी किए हैं। भारत ने इन सभी हमलों को नाकाम कर दिया है। इस बीच नेशनल हाइवे संख्या 44 एक बार फिर सुर्खियों में है। यह देश के उत्तरी छोर को दक्षिणी छोर से जोड़ता है और जम्मू-कश्मीर के श्रीनगर से तमिलनाडु के कन्याकुमारी तक जाता है। इसकी लंबाई करीब 3,745 किलोमीटर है। यह देश के 11 राज्यों से गुजरता है। इनमें जम्मू-कश्मीर, पंजाब, हरियाणा, दिल्ली, उत्तर प्रदेश, मध्य प्रदेश, महाराष्ट्र, तेलंगाना, आंध्र प्रदेश, कर्नाटक और तमिलनाडु शामिल हैं। यह सड़क सामरिक रूप से बेहद अहम है और पाकिस्तान से सटे कई इलाकों से गुजरती है। यही वजह है कि इस पर होने वाली गतिविधियों पर पाकिस्तान की करीबी नजर रहती है। राष्ट्रीय राजमार्ग 44 पठानकोट से होते हुए उधमपुर, अनंतनाग, श्रीनगर और उरी तक जाता है। पंजाब से लेकर जम्मू-कश्मीर तक जाने वाले इस हाइवे से

पाकिस्तान की सीमा ज्यादा दूर नहीं है। इलाकों में तो पाकिस्तान सीमा इससे महज छह किलोमीटर दूर है। इसी वजह से पठानकोट-जम्मू हाइवे पर भारतीय सेना की हमेशा निगरानी रहती है। हर मौसम में इसकी 24 घंटे कड़ी चौकसी की जाती है। एनएच-44 देश के 21 प्रमुख शहरों को आपस में जोड़ता है। इस तरह यह न केवल देश का सबसे लंबा हाइवे है बल्कि इससे गुजरने पर आपको भारत की समृद्ध सांस्कृतिक विविधता की झलक भी देखने को मिलती है। इस हाइवे से गुजरने पर आपको बर्फ से ढके पहाड़, घास के मैदान, सुंदर झीलें और मनोरम दृश्य देखने को मिलते हैं। इस हाइवे का सबसे ज्यादा हिस्सा तमिलनाडु में है। इस दक्षिणी राज्य में एनएच-44 का 627 किमी हिस्सा है। मध्य प्रदेश में इसका 504 किमी, तेलंगाना में 504 किमी, जम्मू-कश्मीर में 304 किमी और आंध्र प्रदेश में 250 किमी हिस्सा है। इसी तरह इसका 232 किमी हिस्सा महाराष्ट्र में, हरियाणा में, उत्तर प्रदेश में, 184 किमी, 189 किमी, 150 किमी कर्नाटक में और 278 किमी हिस्सा पंजाब में है। यह देश के कई महत्वपूर्ण शहरों से निकलता है।

भारतीय सेना के शौर्य को सम्मान

कांग्रेस की तिरंगा यात्रा, शंकराचार्य बोले– सेना के विजय के लिए धार्मिक अनुष्ठान करेंगे

रायपुर, 9 मई (एजेंसियां)। भारतीय सेना के ‘ऑपरेशन सिंदूर’ में पाकिस्तान के खिलाफ की गई सैन्य कार्रवाई के बाद पूरे देश में शौर्य और राष्ट्रभक्ति की लहर में। राजधानी रायपुर में कांग्रेस ने तिरंगा यात्रा निकाली।कालीबाड़ी में इंदिरा गांधी की प्रतिमा पर फूल चढ़ाकर कार्यकर्ताओं ने यात्रा शुरू की।

पीसीसी चीफ दीपक बैज के नेतृत्व में निकली यात्रा कोतवाली चौक, मालवीय रोड होते हुए जयस्तंभ चौक तक पहुंची। बैज ने कहा कि ये यात्रा आतंकवाद के खिलाफ है। तिरंगा देश की शान है। ये यात्रा हमने इसलिए निकाली है ताकि हमारी सेना का मनोबल बढ़े।

वहीं, ज्योतिर्मठ के शंकराचार्य स्वामी अविमुक्तेश्वरानंद का भी



बयान सामने आया है। उन्होंने कहा कि सभी संत समाज देश के साथ है। सभी संत सेना के विजय के लिए धार्मिक अनुष्ठान करेंगे, अगले दो महीनों तक के सभी कार्यक्रम निरस्त कर दिए हैं।

शंकराचार्य अविमुक्तेश्वरानंद ने कहा कि यह समय देश के साथ एकजुट होकर खड़े होने का है। देश का पराक्रम शत्रुओं का नाश करेगा। उन्होंने प्रधानमंत्री, रक्षामंत्री और गृहमंत्री के साथ साथ भारतीय सेना के कार्यों की

प्रशंसा की।

उन्होंने कहा कि वे भारत की विजय के लिए धार्मिक अनुष्ठान भी सम्पन्न कराएंगे। वे स्वयं को युद्ध के लिए और सैन्य शिविर में सेवा कार्यों के लिए भी प्रस्तुत करते हैं।

यह सैन्य कार्रवाई 22 अप्रैल को जम्मू-कश्मीर के पहलगाम में हुए आतंकी हमले के जवाब में की गई थी, जिसमें 26 भारतीय पर्यटकों की मौत हुई थी। इसके बाद भारतीय सेना ने पाकिस्तान और पाकिस्तान-ऑक्युपाइड कश्मीर (पीओके) में स्थित 9 आतंकी ठिकानों पर ड्रोन और मिसाइल से हमला किया। इस ऑपरेशन में कई आतंकी कैप तबाह कर दिए गए, जिसे भारत ने दुश्मनों को सीधी चेतावनी के रूप में देखा।

जंगली सुअर का ग्रामीणों पर हमला: 5 घायल

तेंदूपत्ता तोड़ने जंगल गए थे, गोमर्डा अभयारण्य में भालू के हमले से 2 जख्मी

रायगढ़, 9 मई (एजेंसियां)। छत्तीसगढ़ के रायगढ़ जिले और गोमर्डा अभयारण्य में वन्यप्राणियों के हमले से 7 लोग घायल हो गए। जहां जंगली सुअर ने तेंदूपत्ता तोड़ने गए 5 ग्रामीणों पर हमला किया, तो अभयारण्य के करीब खेत में भालू ने 2 लोगों को जखमी कर दिया। घायलों का अस्पताल में इलाज जारी है।

पहली घटना धरमजयगढ़ वन मंडल के छाल रेंज की है। जहां छाल रेंज के देउर-मार में रहे वाले मनीराम (42), दिलीप राठिया, सुमीत्रा राठिया और ग्राम गलीमार की रहने वाले इंद्रासो (37) व राजकुमार शुक्रवार सुबह जंगल में तेंदुपत्ता तोड़ने गए थे।

तभी जंगली सुअर के झुंड ने उन पर हमला कर दिया। इससे ग्रामीण चिल्लाने लगे, तो आसपास तेंदुपत्ता तोड़ रहे ग्रामीण

पहुंचे और हो-हल्ला कर उन्हें खदेड़ा। जिसके बाद जंगली सुअर वापस जंगल की ओर चले गए। मामले की सूचना वन अमले को दी गई।

इस संबंध में धरमजयगढ़ एसडीओ बाल गोविंद साहू ने बताया कि शुक्रवार सुबह मामले की सूचना मिलने के बाद तत्काल वनकर्मी मौके पर पहुंचे और घायलों को इलाज के लिए अस्पताल ले गए। वहीं घायलों को सहायता राशि दी गई है। ग्रामीणों को अकेले जंगल जाने से मना किया जा रहा है।

दूसरा मामला सारंगढ़ जिले के गोमर्डा अभयारण्य बरमकेला रेंज का है। जहां चांदीपाली बीट के ग्राम रोहिनापाली में रहने वाले महेन्द्र बाग (30) और चनामुड़ा गांव की पूजा सिदार (21) शुक्रवार सुबह जंगल किनारे अपने खेत में धनिया लेने गए थे।

फर्जी-एनजीओ बनाकर छत्तीसगढ़ समेत देशभर में 150 करोड़ की ठगी

जशपुर, 9 मई (एजेंसियां)।

फर्जी एनजीओ बनाकर सीएसआर फंड से करोड़ों का ठेका दिलाने के नाम पर 15 राज्यों में 150 करोड़ की ठगी करने वाले गिरोह के मास्टरमाइंड रत्नाकर उपाध्याय और संस्था की डायरेक्टर अनिता उपाध्याय को जशपुर पुलिस ने दिल्ली से गिरफ्तार कर लिया है। आरोपियों ने दिल्ली में 'राष्ट्रीय ग्रामीण साक्षरता मिशन' नाम से एक फर्जी एनजीओ रजिस्टर कराया था।

इसके जरिए वे कई राज्यों में कारोबारियों और सप्लायर्स को झांसा देते थे कि उनकी संस्था को सरकार से सीएसआर फंड मिल रहा है, जिससे गरीब बच्चों के लिए क्रीडावे, ड्रेस, स्वेटर, बैग और जूते की सप्लाई के लिए ठेका दिया जाएगा। झांसे में आकर कारोबारी आरोपियों को सुरक्षा राशि के तौर पर 25 लाख, प्रोसेसिंग फीस और कमीशन के नाम पर 10 लाख रुपए तक की रकम दे देते थे।

ठगी की रकम से आरोपियों ने दिल्ली में दो और लखनऊ में 24

ठेका दिलवाने का देते थे झांसा, मास्टरमाइंड–दंपती के पास 26 प्लैट, ढाई करोड़ की रेंज–रोवर भी

फ्लैट खरीदे हैं, जिसकी कीमत 40 करोड़ है। इनके पास ढाई करोड़ की रेंज रोवर कार भी है। जशपुर जिले के पथलगांव निवासी व्यापारी अमित अग्रवाल ने 20 अप्रैल 2025 को थाने में शिकायत दर्ज कराई कि उसके साथ 5.70 करोड़ रुपए की ठगी हुई है। तब जाकर मामले का खुलासा हुआ। शिकायत के बाद जांच में सामने आया कि यह कोई धोखाधड़ी नहीं, बल्कि एक गिरोह की ओर से बड़े पैमाने पर किया जा रहा घोटाला है। जैसे ही पुलिस जांच में आगे बढ़ी, आरोपी अपने मोबाइल का स्विच ऑफ कर फरार हो गए। इस बीच जशपुर पुलिस की टीम ने अनिता उपाध्याय से बात की। इसके बाद पुलिस ने उसे पकड़ने की योजना बनाई।

योजना के तहत एक पुलिस अधिकारी ने खुद को छत्तीसगढ़ मंत्रालय का अधिकारी बताकर

चॉकलेट खिलाने के बहाने ले जाकर बच्ची से रेप

छत्तीसगढ़ हाईकोर्ट बोला– दोषी ठहराने के लिए पीड़िता का बयान पर्याप्त, आरोपी की अपील खारिज, उम्रकैद बरकरार

बिलासपुर, 9 मई (एजेंसियां)। कोरबा में 7 साल की बच्ची से रेप मामले में हाईकोर्ट ने अहम फैसला सुनाया है। हाईकोर्ट ने कहा कि यौन उत्पीड़न के लिए पीड़िता का बयान अहम है। जिसके आधार पर आरोपी को दोषी ठहराया जा सकता है। कोर्ट ने आरोपी की अपील को खारिज करते हुए उसके मरते दम तक जेल में रहने की सजा को बरकरार रखा है। चीफ जस्टिस रमेश सिन्हा और जस्टिस अरविंद कुमार वर्मा को डिवीजन बेंच ने सुनवाई की है।

दरअसल, कोरबा में सात साल की बच्ची की मां ने 16 मार्च 2022 को सिटी कोतवाली थाने में केस दर्ज कराया था। उसने बताया कि उसकी मासूम बेटी को चॉकलेट खिलाने के बहाने अपने साथ लेकर गया। जिसके बाद



मौका पाकर उसने बच्ची के साथ रेप किया। इस दौरान उसने बच्ची को डराया-धमकाया और इस बारे में किसी को कुछ भी बताने पर जान से मारने की धमकी दी।

मासूम ने मां को बताई आपबीती

किसी तरह अपने घर पहुंची मासूम ने अपनी मां को आपबीती बताई। मामला सामने आने पर वो बच्ची को लेकर थाने पहुंची। पुलिस ने केस दर्ज कर आरोपी रिशेश उर्फ पप्पू मामा को गिरफ्तार किया, जिसके बाद कोर्ट में चालान पेश किया।

इस फैसले के खिलाफ आरोपी ने हाईकोर्ट में अपील पेश की। इसमें कहा गया कि ट्रायल कोर्ट साक्ष्य का सही तरीके से परीक्षण करने में विफल रहा है। पुलिस की जांच को ट्रायल में अपीलकर्ता को गलत तरीके से दोषी ठहराया गया है। पीड़ित की आयु की पुष्टि नहीं हुई है और न ही उसके लिए अस्थिरकरण परीक्षण हुआ है।

वहीं, शासन की तरफ से दलील दी गई कि अपीलकर्ता ने जघन्य अपराध किया है। इसमें किसी हस्तक्षेप की आवश्यकता नहीं है।

डिवीजन बेंच ने मामले की सुनवाई के बाद अपने आदेश में कहा कि पीड़ित की विश्वसनीयता पर संदेह करने का कोई कारण नहीं है। इसलिए, बिना किसी पुष्टि के आरोपी की सजा के लिए पीड़िता का बयान पर्याप्त है।

अवैध खनन के दौरान हादसा

चाल धंसने से 2 मजदूरों की मौत, वन विभाग जांच में जुटा, कोई शव नहीं हुआ बरामद

कोडरमा, 9 मई (एजेंसियां)।

कोडरमा जिले में एक बार फिर से दिवरा के अवैध उत्खनन करने के दौरान चाल धंसने से मौत का मामला प्रकाश में आया है। गुरुवार की देर रात कोडरमा थाना क्षेत्र के लोमचांची जंगल में दिवरा के अवैध उत्खनन के दौरान चाल धंसने से 4 लोग मलबे के अंदर दब गए।

इसमें दो लोगों की मौत की सूचना है। इधर, घटना की सूचना मिलने पर शुक्रवार की सुबह वन प्रक्षेत्र के कर्मी घटनास्थल पर पहुंचे। इनके पहुंचने से पूर्व वहां काम कर रहे लोग फरार हो गए। वन कर्मियों द्वारा मौके की जांच पड़ताल की गई।

जहां एक स्थान पर यह साफ प्रतीत हुआ कि दिवरा का बड़ा सा मलबा गिरा हुआ था। हालांकि इस दौरान वन कर्मियों को वहां से कोई भी शव बरामद नहीं हुआ। माना जा रहा है कि उत्खनन करने वाले शव को

लेकर भाग गए हैं।

बताते चले कि स्थानीय कुछ लोगों द्वारा वन प्राणी आश्रयणी के लोमचांची जंगल में इन दिनों वृहद पैमाने पर अवैध दिवरा (एक प्रकार का माइका) का उत्खनन कराया जा रहा है। यही कारण है कि उक्त जंगली क्षेत्र को पूरी तरह से नष्ट कर बंजर भूमि में तब्दील कर दिया गया है। भारी मात्रा में दिवरा का उत्खनन कर वहां पर रखा हुआ है। सैकड़ों बोरे अभ्रक वहां तैयार रखे हुए थे।

इधर, डोमचांच वन क्षेत्र आश्रयणी के रेंजर राम बाबू ने बताया कि घटना की सूचना मिली है। एक व्यक्ति के मौत की सूचना मिली है।

थाने में किसी के द्वारा इसकी सूचना नहीं दी गई। मामले की जांच की जा रही है। अवैध उत्खनन करने वालों के विरुद्ध मामला दर्ज किया जाएगा और जो भी दोषी होंगे उनपर कार्रवाई की जाएगी।

सीएम विष्णुदेव साय का महासमुंद दौरा

अस्पताल का लिया जायजा, समीक्षा बैठक और सुशासन तिहार पर करेंगे चर्चा



महासमुंद, 9 मई (एजेंसियां)। मुख्यमंत्री विष्णुदेव साय महासमुंद पहुंचे। मचेवा हेलीपैड पर प्रभारी मंत्री दयालदास बघेल, सांसद रूपकुमारी चौधरी, विधायक राजू सिन्हा, भाजपा नेताओं और प्रशासनिक अधिकारियों ने सीएम साय का स्वागत किया।

भाजपा पदाधिकारियों से मुलाकात के बाद मुख्यमंत्री जिला अस्पताल पहुंचे, जहां उन्होंने किडनी पीड़ित मरीजों से मुलाकात कर उनका हाल-चाल जाना।

उन्होंने मेडिकल कॉलेज और अस्पताल की व्यवस्थाओं का जायजा लिया तथा प्रबंधन से जानकारी प्राप्त की। जिला अस्पताल के दौरे के बाद मुख्यमंत्री जिला पंचायत के लिए रवाना होंगे। जिला पंचायत सभाकक्ष में वे सभी विभागों के अधिकारियों की समीक्षा बैठक लेंगे। समीक्षा बैठक के बाद मुख्यमंत्री पत्रकारों से मुलाकात कर सुशासन तिहार की जानकारी साझा करेंगे।

हाइड्रा की चपेट में आने से युवक की मौत बिजली का पोल लगाने के दौरान हादसा युवक के पास नहीं थे सुरक्षा उपकरण

बोकारो, 9 मई (एजेंसियां)। बोकारो के पिंडाजोरा थाना क्षेत्र में एनएच-32 काशीझरिया मोड़ के पास एक मजदूर की मौत हो गई। हादसा तब हुआ, जब बिजली का लोहे का पोल सड़क किनारे लगाया जा रहा था। हाइड्रा की चपेट में आने से मजदूर रशिद अंसारी (22) की मौके पर ही मौत हो गई।

चंदनकुमारी के चंद्र गांव निवासी रशिद अंसारी ए के एस वेचर्स कंपनी में ठेका मजदूर के रूप में काम करता था। उसकी बहाली केवल दो दिन पहले ही हुई थी। उसके साथी रफीक अंसारी के अनुसार, रशिद के पास

न तो हेल्मेट था और न ही सेफ्टी जूते। घटना के बाद ग्रामीणों ने ठेकेदार से उचित मुआवजे की मांग को लेकर सड़क जाम कर दिया।

जाम के दौरान एंगुलेंस, स्कूल बसों और शादी की गाड़ियों को निकलने दिया गया।

पुलिस ने हाइड्रा चालक सबिर हुसैन अंसारी को हिरासत में ले लिया है। ग्रामीणों का आरोप है कि सेफ्टी मानकों का पालन न करने की वजह से यह हादसा हुआ। पुलिस मामले की जांच कर रही है। परिजनों को उचित मुआवजा दिलाने का आश्वासन दिया गया है।

अटेंडेंस रजिस्टर देखते ही भड़क गए डेप्युटी सीएम

दुर्ग, 9 मई (एजेंसियां)।

छत्तीसगढ़ के सीएम विष्णुदेव साय और बाकी मंत्री इन दिनों औचक निरीक्षण कर रहे हैं। शुक्रवार को उप मुख्यमंत्री अरुण साव ने दुर्ग जिले की कुम्हारी नगर पालिका कार्यालय का औचक निरीक्षण किया। इस दौरान कार्यालय की व्यवस्था, कर्मचारियों की उपस्थिति, योजना क्रियान्वयन की जानकारी, निर्माण कार्य एवं सुशासन तिहार में आवेदनों के निराकरण के संबंध में से जानकारी ली।

अरुण साव ने कहा कि निरीक्षण के दौरान जो कर्मचारी अनुपस्थित पाए गए उनके खिलाफ कार्रवाई के लिए निर्देश दिया है। नगर पालिका का काम ठीक तरीके से हो, कर्मचारी कार्य दिवस में उपस्थित रहे, बिकना सूचना के कोई अनुपस्थित ना रहे, यह सुनिश्चित करने के लिए निर्देशित किया है।

नगरीय निकाय मंत्री ने नगर पालिका परिसर के औचक निरीक्षण के बाद बताया कि, नगर

गड़बड़ी मिलने पर लगाई फटकार औचक निरीक्षण पर पहुंचे थे अरुण साव



पालिका में अटल परिसर का निर्माण कार्य किया जा था है, जिसका पालिका अध्यक्ष, पापंदों एवं अधिकारियों के साथ निरीक्षण किया है। 30 में तक अटल परिसर के निर्माण पूर्ण होगा।

उप मुख्यमंत्री ने कहा कि, कुम्हारी नगर पालिका में अमृत मिशन का कार्य चल रहा है। अधिकारी को इस कार्य में गति लाने के निर्देश दिया है, ताकि अमृत मिशन योजना का लाभ कुम्हारी की जनता को मिले।

उन्होंने कहा कि, राज्य सरकार नगरीय निकाय को मजबूत करने के लिए कार्य कर रही है। नगरीय निकाय के कार्य सुव्यवस्था हो, हमारा शहर स्वच्छ और सुंदर बने, इसके लिए हमारी सरकार लगातार काम कर रही है।

निरीक्षण के दौरान जनप्रतिनिधियों ने उप मुख्यमंत्री को बताया कि, आपके आदेश जारी होने के बाद से अधिकारी सुबह 8 बजे वाडों के दौरे पर निकल जाते हैं।

एक दिन में दो चेन स्नैचिंग

सुबह सोनापट्टी गली में तो रात में बाजार में खड़ी महिला से की लूट, बाइक पर आए थे बदमाश

कोडरमा, 9 मई (एजेंसियां)। कोडरमा के तिलैया थाना क्षेत्र में एक ही दिन में दो चेन स्नैचिंग की घटनाएं हुईं। पहली घटना सुबह 7 बजे सोनापट्टी गली में हुई। मॉर्निंग वॉक पर निकली अनिता देवी के गले से बाइक सवार दो युवकों ने चेन छीन ली।

दूसरी घटना बुधवार की देर रात झुमरीतिलैया के झंडा चौक पर हुई। पीड़िता रेखा देवी पश्चिम बंगाल के दुर्गापुर की रहने वाली हैं। वे अपने मायके मोरियामा में छुट्टियां मनाने आई थीं। बाजार में खरीदारी के दौरान झंडा चौक पर खड़ी रेखा देवी के गले से दो बाइक सवार युवकों ने चेन छीनने

का प्रयास किया। रेखा देवी की सतर्कता से चेन तो उनके हाथ में रह गई, लेकिन सोने का लंकित अपराधी ले गए। घटनास्थल के पास मौजूद तिलैया पुलिस के जवानों को जैसे ही सूचना मिली, वे अपराधियों का पीछा करने निकले। लेकिन तब तक अपराधी फरार हो चुके थे।

इन घटनाओं से शहर के लोगों में डर का माहौल है। व्यस्त इलाके में भी अपराधियों के साहस पर सवाल उठ रहे हैं। तिलैया थाना प्रभारी ने बताया कि झंडा चौक के सीसीटीवी फुटेज की जांच की जा रही है। अपराधियों की पहचान के लिए पुलिस जांच कर रही है।

नक्सली संगठनों को बड़ा झटका

दो माओवादियों ने किया सरेंडर 8–8 लाख रुपये का था इनाम



में शामिल रहे हैं। दोनों ने 2009

में मदनवाड़ा में पुलिस पर हमला किया था। इस हमले में सुरक्षाबल के जवानों के साथी मरे 29 जवान शहीद हुए थे। 2011 में एएसपी राजेश पवार के काफिले पर हमले में भी यह शामिल थे। इस हमले में 9 जवान शहीद हुए थे। पुलिस अधिकारियों के अनुसार, राज्य के अलग-अलग थानों में इनके खिलाफ शिकायत दर्ज है। लूटपाट की कई घटनाओं में हासिल है। बता दें कि बस्तर में सुरक्षाबल के जवान नक्सलियों के खिलाफ लगातार अभियान चला

रहे हैं।

बीजापुर में चल रहा अभियान छत्तीसगढ़ के बीजापुर जिले में सुरक्षाबल के जवानों बड़ा ऑपरेशन चला रहे हैं। सुरक्षाल के जवानों ने नक्सलियों के टॉप लीडरों को घेर लिया है। बताया जा रहा है जिस प्रहारी पर यह अभियान चल रहा है वहां करीब 500 नक्सली मौजूद हैं। जवानों ने सभी को घेर लिया है। सुरक्षाबल के इस मिशन में करीब 24000 हजार जवान शामिल हैं। इस अभियान में तेलंगाना पुलिस के जवान भी शामिल हैं।

तीन बच्चों के साथ कुएं में कूदी मां तीनों मासूम की मौत, महिला गंभीर, पारिवारिक विवाद में सुसाइड के प्रयास की आशंका

गिरिडीह, 9 मई (एजेंसियां)। गिरिडीह में शुक्रवार को एक महिला अपने तीन मासूम बच्चों के साथ कुएं में कूद गईं। इस घटना में महिला की जान बच गई पर तीनों बच्चों की मौत हो गई। घटना देवरी थाना क्षेत्र के खसलोडीह गांव की है। महिला ने ऐसा कदम क्यों किया, फिलहाल स्पष्ट नहीं है।

आशंका जाहिर की जा रही है कि पारिवारिक विवाद की वजह से महिला, बच्चों के साथ आत्महत्या करना चाहती थी। मृतकों में अविनाश कुमार (6), रानी कुमारी (3) और फूल कुमारी (2) शामिल है। वहीं, बच्चों की मां

आरती कुमारी की स्थिति गंभीर बनी हुई है। आरती की सास सुषमा देवी ने बताया कि उनकी बहू आरती कुमारी ने ऐसा क्यों किया, उन्हें कुछ भी पता नहीं है। घर में किसी प्रकार का विवाद नहीं हुआ था। आरती का पति सोनू हैदराबाद में रहकर ठेका चलाता है। फिलहाल वो गांव में हो रही एक शादी में शामिल होने के लिए आया हुआ है। घटना के वक्त सोनू घर पर नहीं था। सुषमा देवी ने कहा कि उन्हें पड़ोस की महिला से जानकारी मिली कि उनकी बहू शादी समारोह में न जा कर तीनों बच्चों के साथ कुएं की तरफ गई है।

मंत्री पोन्नम प्रभाकर ने ग्रेहाउंड कांस्टेबल वडला श्रीधर के परिवार के सदस्यों से मुलाकात की



हैदराबाद, 9 मई (स्वतंत्र वार्ता)। परिवहन मंत्री पोन्नम प्रभाकर, सरकारी सलाहकार शम्बीर अली, सांसद सुरेश शेतकर और विधायक मदन मोहन राव ने कामारेड्डी जिले के मचरेड्डी मंडल के पलवंचा निवासी ग्रेहाउंड कांस्टेबल वडला

श्रीधर के पार्थिव शरीर पर श्रद्धांजलि अर्पित की, जिनकी कल मुलुगु जिले के करंगुड़ा में माओवादियों द्वारा लगाए गए बारूदी सुरंग विस्फोट में मृत्यु हो गई थी। मंत्री पोन्नम प्रभाकर ने ग्रेहाउंड कांस्टेबल वडला श्रीधर के परिवार के सदस्यों

पीड़ित मरीज की किडनी ट्यूमर हटाने की रोबोटिक सर्जरी



हैदराबाद, 9 मई (स्वतंत्र वार्ता)। हैदराबाद स्थित एशियन इस्टीम्यूट ऑफ गैस्ट्रोएंटेरोलॉजी (एआईजी) के मूत्र रोग विशेषज्ञों ने शुक्रवार को क्रॉनिक लिवर रोग (सीएलडी) से पीड़ित 45 वर्षीय महिला पर सफल रोबोटिक ऑर्शिक नेफरेक्टोमी की घोषणा की, जिसमें संपूर्ण किडनी निकालने के बजाय ट्यूमर युक्त किडनी के एक हिस्से को निकाला गया। मरीज को दाएं हिस्से में दर्द, लगातार थकान और सामान्य कमजोरी की शिकायत के साथ अस्पताल में भर्ती कराया गया था। एआईजी हॉस्पिटल्स के यूरोलॉजी और रीनल ट्रांसप्लांटेशन के निदेशक और प्रमुख डॉ. बिपिन

चंद्र पाल ने बताया कि जांच में दाएं गुदे में कैंसर का ट्यूमर पाया गया। उन्होंने सर्जरी का नेतृत्व किया।

डॉ. बिपिन चंद्र ने कहा, यह पहली बार था कि दो तेलुगु भाषी राज्यों में इस तरह की प्रक्रिया सफलतापूर्वक की गई थी। एसिटिक द्रव, नाजुक यकृत और आसपास की आंतों की संरचनाओं के लिए जोखिम के कारण पारंपरिक उदर लेप्रोस्कोपिक या रोबोटिक मार्ग को खारिज कर दिया गया था। हालांकि, रेट्रोपेरिटोनियल दृष्टिकोण में, हम मुख्य उदर गुहा में प्रवेश किए बिना, शरीर के किनारे से गुदे तक पहुंचते हैं। उन्नत रोबोटिक प्रणालियों का उपयोग करते हुए, हमने इस सीमित क्षेत्र में सावधानीपूर्वक ऑपरेशन किया और आस-पास के अंगों की रक्षा करते हुए ट्यूमर को सफलतापूर्वक हटा दिया। सर्जरी के बाद मरीज को बहुत कम दर्द हुआ, जो कि जटिलता नहीं हुई और 48 घंटों के भीतर उसे छुट्टी दे दी गई। हेपेटोलॉजी विभाग के प्रमुख डॉ. मिथुन शर्मा ने बताया कि गुदे की कार्यप्रणाली सुरक्षित रही और पैथोलॉजी ने ट्यूमर को पूरी तरह से हटाने की पुष्टि की।

"मेरा जीएचएमसी" ऐप शहर के लोगों की ज़रूरतों को पूरा करेगा

हैदराबाद, 9 मई (स्वतंत्र वार्ता)। शहर के लोगों की ज़रूरतों को पूरा करने के लिए "मेरा जीएचएमसी ऐप" का उपयोग समस्याओं को हल करने और आवश्यक सेवाओं तक पहुंचने के लिए किया जा सकता है। इस ऐप के माध्यम से सफाई, इंजीनियरिंग, स्वास्थ्य, स्ट्रीट लाइट, सड़क, नाली सफाई और रोड स्वीपिंग से संबंधित शिकायतें फोटोग्राफ और जियो-लोकेशन के माध्यम से प्रस्तुत की जा सकेंगी और समाधान के लिए सीधे संबंधित अधिकारी को भेज दी जाएगी। वे फीडबैक प्रस्तुत कर सकते हैं और साथ ही यह भी देख सकते हैं कि उनकी समस्या का समाधान हुआ है या नहीं। अधिक से अधिक लोगों को भी सेवाएं मिल सकेंगी। डेड लाइसेंस, संपत्ति कर और निर्माण अपशिष्ट हटाने के लिए वाहन बुकिंग एक क्लिक से की जा सकती है। यह ऐप आपको



क्रेडिट, डेबिट कार्ड और यूपीआई के माध्यम से भुगतान करने की अनुमति देता है। इनके साथ ही, आप जीएचएमसी कार्यालयों का स्थान, मौसम अलर्ट और कई अन्य आवश्यक सेवाएं प्राप्त कर सकते हैं। जीएचएमसी आयुक्त आर.वी. कर्ण ने आग्रह किया

कि इस ऐप को अधिकाधिक जनता की सुविधा के लिए अधिक उपयोगकर्ता अनुकूल बनाया जाए, ताकि लोग इसका उपयोग कर सकें, मौसम अलर्ट और कई अपनी व्यक्तिगत और सामाजिक समस्याओं का समाधान भी प्राप्त कर सकें। आयुक्त ने कहा कि

आप आज ही अपने मोबाइल पर प्ले स्टोर के माध्यम से एंड्रॉइड और आईओएस के लिए माई जीएचएमसी ऐप डाउनलोड कर सकते हैं और सेवाओं और मुद्दों तक पहुंच प्राप्त कर सकते हैं। कैसे करें उपयोग : आप फोटो क्लिक करके अपनी समस्या भेज सकते हैं। आप अपनी समस्या के समाधान की स्थिति पर नज़र रख सकते हैं तथा कभी भी, कहीं भी स्थिति की जांच कर सकते हैं। समस्या का समाधान होते ही फीडबैक दिया जा सकता है। आप लोकल डेड ऑफिस विकल्प पर जाकर जीएचएमसी कार्यालयों का स्थान पता कर सकते हैं। ट्रेड लाइसेंस और पालतू कुत्ते के लाइसेंस के लिए आवेदन करना अब कुछ ही क्लिक से आसान हो जाएगा। आयुक्त ने कहा कि शहर के लोगों को इस अवसर का लाभ उठाना चाहिए।

भाजपा महिला नेता ने उत्पीड़न और पीछा करने की दर्ज कराई शिकायत

हैदराबाद, 9 मई (स्वतंत्र वार्ता)। भाजपा महिला मोर्चा विंग की एक नेता ने मधुरानगर पुलिस से संपर्क कर आरोप लगाया कि अज्ञात व्यक्ति फोन कॉल और टेक्स्ट संदेशों के जरिए उनका पीछा कर रहे हैं और उन्हें परेशान कर रहे हैं। जानकारी के अनुसार, 6 मई को एक अज्ञात व्यक्ति ने जुबली हिल्स निर्वाचन क्षेत्र से संबंधित शिकायतकर्ता को फोन किया और उसके खिलाफ अपमानजनक और धमकी भरी टिप्पणी की। इसके अलावा बदमाशों ने उसे छोड़छाड़ की हुई तस्वीरें भी भेजीं, जिससे उसे मानसिक आघात और उत्पीड़न का सामना करना पड़ा। आगे और अधिक उत्पीड़न सहन करने में असमर्थ, भाजपा महिला नेता ने मधुरानगर पुलिस से संपर्क किया और शिकायत दर्ज कराई। पुलिस जांच कर रही है।

बीआरएस शासन के दौरान तेलंगाना की स्वास्थ्य सेवा में सफलता

शिशु और मातृ मृत्यु दर में गिरावट, भारत सरकार की नवीनतम रिपोर्ट



तेलंगाना राज्य में एमएमआर 45 है, जबकि राष्ट्रीय औसत 93 है। दक्षिणी भारत में, केरल को छोड़कर, जिसका एमएमआर 20 है, तेलंगाना राज्य ने बीआरएस शासन से बेहतर प्रदर्शन किया। एसआरएस डेटा ने संकेत दिया कि तमिलनाडु में एमएमआर 49 है, आंध्र प्रदेश में 46 है जबकि कर्नाटक में 63 है।

शिशु मृत्यु दर (आईएमआर) पर नवीनतम डेटा, जो एक वर्ष में 1,000 जीवित जन्मों के लिए शिशु मृत्यु की संख्या है,

तेलंगाना राज्य में 20 है, जबकि राष्ट्रीय औसत 27 है। इसके विपरीत, जब 2014 में तेलंगाना राज्य का गठन हुआ, तो आईएमआर 39 था। आईएमआर में सुधार करने में भारी प्रगति के बावजूद, अन्य प्रमुख दक्षिण भारतीय राज्यों ने तेलंगाना राज्य की तुलना में बेहतर प्रदर्शन किया है।

एसआरएस आंकड़ों से पता चला है कि केरल में आईएमआर 06 है, तमिलनाडु में 12, आंध्र प्रदेश में 22 जबकि कर्नाटक में 17 है। दिलचस्प बात यह है कि शहरी केंद्रों में तेलंगाना राज्य का

मंत्री और सीपी ने शहीद जवान को पुष्पांजलि अर्पित की



हैदराबाद, 9 मई (स्वतंत्र वार्ता)। राचकोंडा पुलिस आयुक्त ने मेडलचल निर्वाचन क्षेत्र के घटकसर के मूल निवासी राचकोंडा एआर जवान टिक्का संदीप के पार्थिव शरीर का दर्शन किया, जो नक्सली गोलीबारी में वीरतापूर्वक मारे गए थे। सीपी के साथ, राज्य के आईटी, उद्योग, वाणिज्य और विधायी मामलों के मंत्री और जिला प्रभारी मंत्री दुदिह्ला श्रीधर बाबू, टीपीसीसी उपाध्यक्ष मेडलचल निर्वाचन क्षेत्र कांग्रेस प्रभारी थोटाकुरा वज्रेश यादव, पूर्व विधायक मल्लोपेड्डी सुधीर रेड्डी और डीसीसी अध्यक्ष

12 से 18 मई तक अन्नामाचार्य की 617वीं जयंती समारोह

तिरुप्ति, 9 मई (स्वतंत्र वार्ता)। संत कवि तल्लापका अन्नामाचार्य की 617वीं जयंती समारोह टीटीडी द्वारा 12 से 18 मई तक भव्य तरीके से मनाया जाएगा। यह कार्यक्रम उनके जन्मस्थान तल्लापका में ध्यान मंदिरम और 108 फीट ऊंची प्रतिमा के पास और तिरुप्ति में अन्नामाचार्य कलामंदिरम में भी आयोजित किए जाएंगे। तल्लापका में 12 मई को सुबह 10:30 बजे ध्यान मंदिरम के सामने श्रीनिवास कल्याणम का प्रदर्शन किया जाएगा। 12 से 14 मई तक शाम 6 बजे से 8 बजे तक अन्नामाचार्य की 108 फीट ऊंची प्रतिमा के पास भक्ति संगीत और नृत्य कार्यक्रम आयोजित किए जाएंगे। तिरुप्ति में अन्नामाचार्य कलामंदिरम में 13 से 17 मई तक सुबह 10:30 बजे से दोपहर 1 बजे तक साहित्यिक संगोष्ठियां आयोजित की जाएंगी। 12 से 18 मई तक सुबह और शाम को प्रख्यात कलाकारों द्वारा संगीत और नृत्य प्रस्तुतियों सहित सांस्कृतिक कार्यक्रम आयोजित किए जाएंगे। ये कार्यक्रम टीटीडी के अन्नामाचार्य प्रोजेक्ट के तत्वावधान में भक्ति संगीत और साहित्य के प्रति संत-कवि के अपार योगदान के उपलक्ष्य में आयोजित किए जा रहे हैं।

हैदराबाद क्रिकेट एसोसिएशन को नया वित्तीय झटका

हैदराबाद, 9 मई (स्वतंत्र वार्ता)। हैदराबाद क्रिकेट एसोसिएशन एक बार फिर गलत कारणाों से खबरों में है। हैदराबाद क्रिकेट एसोसिएशन (एचसीए) के वित्त पर गंभीर प्रभाव पड़ सकता है, पूर्व कार्यवाहक मुख्य न्यायाधीश और अब एचसीए के अतिरिक्त प्रभार के नैतिक अधिकारी और लोकपाल ने 7 मई, 2025 को एचसीए को आम सभा के प्रस्ताव (दिनांक 13-9-2015) को लागू करने और 2017-18 से प्रत्येक निजी क्लब को प्रति वर्ष 3 लाख रुपये का विकास शुल्क देने का निर्देश दिया है।

महत्वपूर्ण बात यह है कि लोकपाल ने निर्देश दिया कि भुगतान यथाशीघ्र आठ सप्ताह की अवधि के भीतर किया जाए। यह याचिकाकर्ता एचसीए से संबद्ध क्लब महमूद क्रिकेट क्लब के सचिव

इमरान महमूद द्वारा बताया गए उस कथन के जवाब में था कि 13-9-2015 को एजीएम में, क्रिकेट विकास निधि के रूप में सभी संबद्ध क्लबों को वर्ष 2014-15 के लिए 4 लाख रुपये का भुगतान करने का संकल्प लिया गया था। यह भी निर्णय लिया गया कि आम सभा इस भुगतान को अनुमोदित कर सकती है तथा सम्बद्ध क्लबों को 4 लाख रुपये का भुगतान स्वीकृत कर सकती है। इमरान महमूद ने बताया कि एचसीए ने प्रस्तावों पर कोई विवाद नहीं किया है और इसलिए 2017-18 से प्रति वर्ष 3 लाख रुपये का भुगतान न करने का कोई कारण नहीं है।

लोकपाल ने आदेश में कहा कि तथ्यों और परिस्थितियों का ध्यान में रखते हुए एचसीए को 13 सितम्बर, 2015 के वार्षिक आम बैठक के प्रस्ताव को लागू

करने का निर्देश दिया जाता है। यह लोकपाल तेलंगाना उच्च न्यायालय के हाल के आदेश के मद्देनजर आया है, जिसमें क्रिकेट संचालन और खेल विकास (एचसीए) के सलाहकार के रूप में पूर्व भारतीय स्टार बीके वेंकटेश प्रसाद की नियुक्ति सहित महत्वपूर्ण नियुक्तियों को रद्द कर दिया गया है।

उच्च न्यायालय ने यह भी निर्देश दिया कि एचसीए सार्वजनिक कार्यों का निर्वहन कर रहा है और दैनिक प्रशासन में सार्वजनिक धन का उपयोग किया जाता है, इसलिए वेंकटेश प्रसाद, हैदराबाद राज्णी को को विनीत स्वसेना और अन्य के मानदेय के लिए भुगतान की गई राशि एचसीए अध्यक्ष, सचिव, कोषाध्यक्ष और सीईओ से और उनके व्यक्तिगत खातों से वसूल की जाएगी।

तेलंगाना में मई के मौसम में बदलाव

न गर्मी की लहरें, न तापमान कम और न ही आंधी-तूफान



है कि इस साल लोगों को मई की कुछखात यथाशीघ्र आठ सप्ताह की अवधि के भीतर किया जाए। यह याचिकाकर्ता एचसीए से संबद्ध क्लब महमूद क्रिकेट क्लब के सचिव

हैं। नतीजतन, तापमान में काफी गिरावट आई है। आमतौर पर मई में गर्मी की लहरें चलती हैं, लेकिन भारी गरज के साथ बारिश की वजह से अधिकतम तापमान में गिरावट आई है। शाम और रात के तापमान में भी गिरावट आ रही है।

कुछ जिले जहां तूफान की चेतावनी जारी की गई है उन्में आदिलाबाद, आसिफाबाद, मंचेरियल, निर्मल, निज़ामाबाद, करीमनगर, पेढापल्ली, जयशंकर भूपालपल्ली, मुलुगु, भद्राद्री कोत्तागुडम, खम्मम, नलगांडा, सूर्यपेट, महबूबाबाद, वारंगल, हनमकोंडा, जन्गना, सिद्दीपेट, यदाद्री भुवनगिरी, रंगारेड्डी, हैदराबाद, मेडचल मलकजगिरी, हैदराबाद, महबूबनगर, नागरकुर्नूल, वानापर्थी और जोगुलाम्बा गडवाल शामिल हैं।

शिक्षकों पर कक्षाओं में स्मार्टफोन के इस्तेमाल पर प्रतिबंध

केवल उपस्थिति और शिक्षण के लिए छूट



हैदराबाद, 9 मई (स्वतंत्र वार्ता)। स्कूल शिक्षा विभाग ने कक्षाओं में स्मार्टफोन के उपयोग पर प्रतिबंध लगाते हुए अपने स्कूल शिक्षकों से कहा कि वे कार्य समय के दौरान इसे संस्था प्रमुख के पास जमा करा दें। शिक्षकों को केवल प्रधानाध्यापक की अनुमति से उपस्थिति के लिए छात्रों की चेहरे की पहचान करने के दौरान ही स्मार्टफोन का उपयोग करने की अनुमति दी गई है। सरकारी और स्थानीय निकाय स्कूल प्रमुखों, केजीबीवी के विशेष अधिकारियों और टीजी मॉडल स्कूल के प्रधानाचार्यों को छात्रों को पाठ समझाने के लिए इंटरनेट का उपयोग करने के लिए कक्षा में स्मार्ट फोन का उपयोग करने की अनुमति दी गई है।

एमएलसी कोमुरैया ने मल्लू भट्टी विक्रमार्क से शिक्षकों के लंबित वित्तीय मुद्दों का समाधान करने का आग्रह किया। यह कदम इसलिए उठाया गया है क्योंकि स्कूल के समय में शिक्षकों द्वारा कक्षा में मोबाइल फोन का इस्तेमाल करने के मामले सामने आए हैं। ध्यान भटकाने के अलावा, छात्र शिक्षकों की ऐसी आदतों को अपनाने हैं, जिससे कक्षा का माहौल प्रभावित होता है। विभाग ने स्पष्ट किया है कि नियम में किसी भी तरह के बदलाव को गंभीरता से लिया जाएगा और आगे की कार्यवाई की जाएगी।